



# Project Madurai

மதுரை தமிழ் இலக்கிய  
மின்தொகுப்புத் திட்டம்



சங்கரமூர்த்திப் புலவரால் இயற்றப்பெற்ற  
மாணிக்க வாசகர் அம்மாளை

mANikka vAcakar ammAnai by

cangkaramUrtip pulavar

In Tamil script, unicode/utf-8 format

## Acknowledgements:

Our Sincere thanks go to Tamil Virtual Academy for providing a scanned PDF of this work and to Dr. Meenakshi Balaganesh, Bangalore, India for her assistance in the preparation of this work for publication.

Preparation of HTML and PDF versions: Dr. K. Kalyanasundaram, Lausanne, Switzerland.

## © Project Madurai, 1998-2022.

Project Madurai is an open, voluntary, worldwide initiative devoted to preparation of electronic texts of Tamil literary works and to distribute them free on the Internet.

Details of Project Madurai are available at the website

<https://www.projectmadurai.org/>

You are welcome to freely distribute this file, provided this header page is kept intact.

**மாணிக்க வாசகர் அம்மாளை  
(சங்கரமூர்த்திப் புலவரால் இயற்றப்பெற்றது)**

**Source:**

மாணிக்க வாசகர் அம்மாளை

(சங்கரமூர்த்திப் புலவரால் இயற்றப்பெற்றது)

Manikka Vacakar Ammanai

By Sankaramurti

Edited By T. Chandrasekaran, M.A.L.T.

Curator, Govt. Oriental Manuscripts Library, Madras

Under the orders of the Government of Madras, 1951

Price Rs. 1-2-0

Government Oriental Manuscripts Series No. 15

-----

**Introduction**

This work presents in an easy style the life of MANIKKAVACAKAR alias VADAVURAR or THENNAVAR. He is the son of Sambupadacariyar an ardent leader of Saivism and Sivajnavatiyar. The history of Manikkavacakar is also given in chapters 58-61 of the Thiruvilaiyadal Puranam of Paranjoti and in chapters 27-30 of Tiruvalavayudaiyar Tiruvilaiyadaj Puranam of Perumparra Puliyur Nambi. It is also contained in the Purana of Tiruvadavurar etc.

This work mainly follows the Purana of Tiruvadavurar with some alterations, for example the well known incident that the Pandiya king caned the Lord is stated as though Vadavurar himself caned the Lord.

The fact that Manikkavacakar cured the dumbness of the daughter of the Chola king is stated as though the daughter of Mechari, king of Madras, was cured of the same defect.

This work is also conspicuous for the omissions of some very famous incidents or events. The fact that Manikkavacakar defeated the Buddhists is not at all mentioned in this. But strange information is given that Manikkavacakar assumed the form of a deer. As could be seen from the above instances, this gives a slightly different account of the life of Manikkavacakar.

The work is titled "Ammanai" merely due to the fact that the word "Ammanai" occurs frequently even though it does not conform to the definition of Ammanai in respect of contents or composition.

**AUTHOR.**

This work is said to be composed or written by one Sankaramurti, son of Nallur Nalla Thambi and the younger brother of Namaccivayar. Besides this, no information is found about the author, his literary and religious merits or qualifications.

**The names of places referred to in this work are:**

- |                            |                          |
|----------------------------|--------------------------|
| 1. Vadhavor (Thiruvathur). | 16. Piranmalai.          |
| 2. Nalloor.                | 17. Cholapuram. (1)      |
| 3. Kalainagar.             | 18. Thiruvegambam.       |
| 4. Uttarakosamangai.       | 19. Thirukkulathangarai. |
| 5. Avudaiyar Koil.         | 20. Vadakkoor.           |
| 6. Nelveli.                | 21. Thirumeyyam.         |
| 7. Thirurvedagam.          | 22. Okkur.               |
| 8. Thiruvadana.            | 23. Ainnurramangalam.    |
| 9. Punalvasal. (1)         | 24. Kannangudi.          |
| 10. Ramesvaram.            | 25. Cholapuram. (2)      |
| 11. Dhanushkoti.           | 26. Mandiyur.            |

- |                     |  |
|---------------------|--|
| 12. Agnithirtham.   | 27. Perunturai.                              |
| 13. Punalvasal. (2) | 28. Chidambaram (Thillai<br>or Ponnambalam). |
| 14. Madurai.        | 29. Chennappattanam.                         |
| 15. Tiruppattur.    |  |

**The names of gods mentioned in this work are:- .**

- |                       |                       |
|-----------------------|-----------------------|
| 1. Ganapathi.         | 11. Aparanji.         |
| 2. Velavan.           | 12. Pazhambodinathar. |
| 3. Sarasvathi.        | 13. Iramanayakar.     |
| 4. Kalainayagar.      | 14. Parvathavarthini. |
| 5. Chokkar. (1)       | 15. Kalavairavan.     |
| 6. Somanayagar.       | 16. Puvanalingam.     |
| 7. Mangaibaganathar.  | 17. Chokkar. (2)      |
| 8. Nelvelinathar..    | 18. Minakshi Amman.   |
| 9. Kanthimathi Amman. | 19. Vairavamoorthi.   |
| 10. Adanainathar.     | 20. Avudaiyar.        |

This work is: printed from a paper manuscript available in the Government Oriental Manuscripts Library Madras, bearing R. No. 1541 in the, Triennial Catalogue-Paper 181"X 9Z" Fol. 49, lines 20. in a page, in Tamil and in good condition, which was restored in 1946-47 from a Palmleaf manuscript described under R. No. 499 (a). This palmleaf manuscript was presented to this library in 1921-22 by Sri Virana Pillai, son of Mariappa Pillai of Tiruvadavoork kottai, Melur Taluk in Madura District.

My thanks are due to Sri. V. R. Kalyanasundaram Pandit of the library for preparing the Press copy of the work and to Sri. V. S. Krishnan, Tamil Pandit of the library for correcting the proof.

Madras. 8-11-1951

T. CHANDRASEKHARAN  
CURATOR.

-----

## முன்னுரை

இந்நூல், பாண்டிய மண்டலத்தைச் சார்ந்ததாய், வைகையாற்றங் கரையின் கண்ணே உள்ள 'வாதவூர், என்னும் ஊரில் சம்புபாதாசாரியர் என்னும் சைவப் பெருந் தலைவனுக்குச் சிவஞானவதியார் என்னும் சைவத்தலைவியிடம் அவதரித்து வாதவூரர், அல்லது, தென்னவர்; அல்லது மாணிக்கவாசகர் என்னும் பெயர்களால் வழங்கப்படாநிற்கும் சிவமகாபக்தரது வரலாற்றினை எளிய நடையில் உணர்த்துகின்றது.

இவரது வரலாறு, பரஞ்சோதி திருவிளையாடற் புராணம் 58-61 ஆம் படலங்களுள்ளும், பெரும்பற்றப்புலியூர் நம்பி திருவாலவாயுடையார் திருவிளையாடற் புராணம் 27 - 30 ஆம் படலங்களுள்ளும், கடவுள்மாமுனிவர் திருவாதவூரர் புராணத்துள்ளும் ஏனைய சில நூல்களிலும் கூறப்பட்டுள்ளது.

இந்நூல், பெரும்பாலும், திருவாதவூரர் புராணத்தைத் தழுவியே எழுதப்பட்டுள்ளது எனத் தெரிய வருகின்றது. உதாரணமாக:- மண் சுமந்த படலத்தில் பாண்டியன், பரமனைப் பிரம்பு கொண்டு அடித்ததாகப் பிரசித்தமாய்க் கூறப்படும் வரலாறு இந்நூலில் திரித்துக் கூறப்பட்டுள்ளது. அதாவது, வாதவூரே பரமனை அடித் ததாகக் கூறப்பட்டுள்ளது. அதற்கொப்ப முன் வரலாறும் சிறிது மாற்றியமைக்கப்பட்டுள்ளது. இதேமுறைதான் திருவாதவூரர் புராணத்திலும் கையாளப்பட்டுள்ளது.

மற்றும், ஊமையான சோழன் மகளைப் பேசவைத்ததாகக் கூறப்படும் செய்தி மாற்றப்பட்டுச் சென்னப் பட்டணத்து அரசனான மேசரி என்பவனது மகளைப் பேச வைத்ததாக இந்நூலில் கூறப்பட்டுள்ளது.

புத்தரை வாதில் வென்றதாகக் கூறப்படும் செய்தி இந்நூலுள் கூறப்படவில்லை. மாணிக்கவாசகர் மானுருவம் பெற்றிருந்ததாக முன்பு கூறப்படாத செய்தியொன்று இந்நூலுள் கூறப்பட்டுள்ளது.

இவ்வாறாக, இந்நூல், முன்னூல்களில் கூறப்பட்டுள்ளதை அவ்வாறே சிலவிடத்துத் திரித்துக் கூறுவதாகவும், சிலவிடத்துக் கூறியதை விடுத்துக் கூறுவதாகவும்,

சிலவிடத்துச் சுருக்கியும் சிலவிடத்து விரித்தும் கூறுவதாகவும், சிலவிடத்துக் கூறாததைக் கூறுவதாகவும் அமைந்துள்ளது.

இந்நூலுக்கு அம்மாணை என்னும் பெயர், ஏனைய அம்மாணை நூல்களுக்கு உளது போலில்லாமல், அங்கங்கே சிலவிடத்தில் அம்மாணை என்னும் பதம் உபயோகிக்கப்பட்டிருப்பதால் மட்டுமே கொடுக்கப்பட்டுள்ளதாய்த் தோன்றுகிறது.

நூலாசிரியர்

இந்நூல் சங்கரமூர்த்தி என்னும் ஒரு புலவரால் பாடப் பெற்றதென்றும், அவர் 'நல்லூர் நல்ல தம்பி' என்பவரது திருக்குமாரரென்றும், நமச்சிவாயர் என்பவரது இளைய சகோதரர் என்றும் இந்நூலின் முன்னுரையால் தெரியவருகிறதேயன்றி, நூலாசிரியரைப் பற்றிய வேறு செய்தி ஒன்றும் புலப்படவில்லை.

**இந்நூலுள் குறிப்பிடப்பட்டுள்ள தலங்களும் ஊர்களும் :**

- |                         |                                    |
|-------------------------|------------------------------------|
| 1. வாதவூர் (திருவாதூர்) | 16. பிரான்மலை                      |
| 2. நல்லூர்              | 17. சோழபுரம் (1)                   |
| 3. காளைநகர்             | 18. திருவேகம்பம்                   |
| 4. உத்தரகோசமங்கை        | 19. திருக்குளத்தங்கரை              |
| 5. ஆவுடையார் கோயில்     | 20. வடக்கூர்                       |
| 6. நெல்வேலி             | 21. திருமெய்யம்                    |
| 7. திருவேடகம்           | 22. ஒக்கூர்                        |
| 8. திருஆடாணை            | 23. அஞ்ஞற்றுமங்கலம்                |
| 9. புனல்வாசல் (1)       | 24. கன்னங்குடி                     |
| 10. இராமேசுவரம்         | 25. சோழபுரம் (2)                   |
| 11. தனுஷ்கோடி           | 26. மண்டியூர்                      |
| 12. அக்கினி தீர்த்தம்   | 27. பெருந்துறை                     |
| 13. புனல்வாசல் (2)      | 28. சிதம்பரம் (தில்லை பொன்னம்பலம்) |
| 14. மதுரை               | 29. சென்னப்பட்டணம்                 |
| 15. திருப்பத்தூர்       |                                    |

### தெய்வங்கள்

- |                    |                    |
|--------------------|--------------------|
| 1. கணபதி           | 11. அபரஞ்சி        |
| 2. வேலவன்          | 12. பழம்போதிநாதர்  |
| 3. சரசுவதி         | 13. இராமநாயகர்     |
| 4. காளை நாயகர்     | 14. பருவதவர்த்தனி  |
| 5. சொக்கர் (1)     | 15. காலவைரவன்      |
| 6. சோமநாயகர்       | 16. பூவாணலிங்கம்   |
| 7. மங்கைபாகநாதர்   | 17. சொக்கர் (2)    |
| 8. நெல்வேலிநாதர்   | 18. மீனாட்சியம்மன் |
| 9. காந்திமதியம்மன் | 19. வயிரவமூர்த்தி  |
| 10. ஆடானை நாதர்    | 20. ஆவுடையார்      |

இந்நூலைப் பதிப்பிக்கத் துணையாயிருந்த பிரதி, இந்நூல் நிலையத்து மூவருடக் காட்லாக்கு 1541-ஆம் நம்பரில் வருணிக்கப்பட்டுள்ளது. 98 பக்கங்கள் கொண்டது. இது, மூவருடக் காட்லாக்கு 4990 ஆம் நம்பரில் வருணிக்கப்பட்டுள்ள ஓலைச்சுவடியைப் பெயர்த்து எழுதிவைக்கப் பெற்றதாகும். அந்த ஓலைப் பிரதி 1921-22-ஆம் வருஷத்தில், மதுரை ஜில்லா, மேலூர் தாலுகா, திருவாதவூர்க் கோட்டையைச் சார்ந்த மாரியப்பப் பிள்ளையவர்களின் திருக்குமாரர் வீரணப்பிள்ளை யென்பவரால், இந்நூல் நிலையத்துக்கு வெகுமதியாக அளிக்கப்பட்டதாகும். 82 ஏடுகளைக் கொண்டுள்ளது. 22-ஆம் ஏடுமட்டும் காணப்பெறவில்லை. ஆயினும், கதைத் தொடர்ச்சி விடுபட்டதாகத் தெரியவில்லை. 64 முதல் 82 வரையான ஏடுகளுக்கு, அவ்வோலை எழுதினோரால் எண்ணிக்கை கொடுக்கப்பெறாது, வேறொருவரால் கொடுக்கப்பட்டுள்ளது. அதுவும், அப்பொழுது ஏடுகள் பிறழ்ந்து இருந்த நிலையிலேயே கொடுக்கப்பட்டுள்ளது. ஏடுகள் கதைத் தொடர்புடன் இருக்கின்றனவா என்பதை நோக்கி வரிசைப் படுத்திக் கொடுக்கப்பெறவில்லை. ஆகையால், அப்பக்கங்களிலுள்ள கதைப் பகுதி முன்னும் பின்னுமாக மாறுபட்டுள்ளது. இக்குற்றம், இதைப் பெயர்த்து எழுதிய பிரதியிலும் 79-98-ஆம் பக்கங்களில் காண்கிறது. ஆயினும் அப்பகுதி இந்நூலில் ஒழுங்குபடுத்தப்பட்டு முறையாகவே வெளியிடப்பட்டுள்ளது.

மூவருடக் காட்லாக்கு 4996 ஆம் நம்பரில் மற்றோர் பிரதியுமுள்ளது. அது முற்றுப் பெறாததாம். 1-13 ஏடு களே உள.

இதனை மூலச்சுவடியிலிருந்து பிரதிசெய்து, அச்சிடுவதற்கு உரிய முறையில் திருத்தம் செய்து தந்த இந்நூல்நிலைய பண்டிதர்கள் ஸ்ரீ V. R. கல்யாணசுந்தரம், ஸ்ரீ - V. S. கிருஷ்ணன் ஆகியோர்க்கு என் நன்றி உரியதாம்.

சென்னை. 8-11-51 தி. சந்திரசேகரன்.

**"மாணிக்கவாசகர் அம்மாளை"  
அல்லது "தென்னவர் வரலாறு"**

### காப்பு

தென்னவன் பிரமாதிராயன் திருக்கதை யம்மாளை யாகச் சொன்னபின் நுயரம் நீங்கிச் சுகமுடன் வாழ்ந்து நன்றாய் மன்னவன் செங்கோ லோங்கி மகிழ்ச்சியா யிருப்ப தற்குக் கன்னமா முகத்தோன் றொந்திக் கணபதி காப்புத் தானே.

### முன்னுரை

வாதவூர் தன்னில் மறையோ னெனவேதான்  
வேதியர்கள் தங்கள்குலம் விளங்கவே வந்துதித்த  
சைவத் தலைவன்றன் தேவியவள் தன்வயிற்றில்  
தென்னவனார் தாம்பிறந்த செல்வத் திருக்கதையை  
யெல்லோரும் தான்கேட்க விற்பமுடன் பாடுதற்குச்  
சுத்தன் றிருமகனே ஆயோன் மருகோனே  
வெற்றிமயி லேறிவரும் வேலவர்க்கு மூத்தோனே  
சத்திக் கணபதியே தையநல்லாள் புத்திரனே  
. அப்ப மதிரசந்தா னவல்பொரிக ளெள்ளுருண்டை

எப்போதும் நான் படைக்க வெனக்குவிடை தாருமையா

10

கன்னமதக் களிநே கற்பகமே முன்னடவாய்  
ஐங்கரனுக் கிளைய வையா பழநிமலை  
முத்திக்கு வெற்றி மயிலேறுஞ் சேவகனே  
வேறுவினை வாராமல் வேலவனே முன்னடவாய்  
இந்தக் கதையை யெளியேன் நான் பாடுதற்கு



வாக்குமிகத் தந்தருளும் வாலை சரச்வதியே  
 என்றன் குருவேயெனை யீன்றெடுத்த சற்குருவே  
 நல்லூரி னல்லதம்பி தருநமச்சி வாயனுக்குச்  
 சகோதரமாய்ப் பின்னுதித்த சங்கர மூர்த்திமைந்தன்  
 பாடு மடியேன் பரங்கிரிநா தன்றுணையாய் 20  
 அறிந்து மறியாம லடியே னுரைத்ததமிழ்  
 புன்சொல்லே யானாலும் புலவோர் பொறுத்தருள்வர்  
 பாடும் புலவோர்க்குப் பதம்பணிவேன் நானடியேன்  
 பெரியோர்கள் பாதமதைக் கொண்டே நான் திருமுடிமேல்  
 தென்னவனார் தாம்பிறந்த செல்வத் திருக்கதையை 25  
 எல்லோரும் தாங்கேட்க வின்பமுடன் பாடுகிறேன்.  
 முடைய ணிைப்போது மிகவாங்கள் சொல்லாமான்

### நூல்

திருவாதூர் வாழ்கின்ற செல்வப் பிராமணரில்  
 சாதி மறையோன் சைவத் தலைவனவன்  
 சைவத் தலைவன் றன்தேவி மின்னனையாள்  
 மண்ணனையாள் தன்னுடனே வீற்றிருந்தான். அம்மாளை  
 இருவருமாய் வாழ்ந்து விருந்தார்கள் சிலகாலம்  
 பாதி வயதளவும் பாலகரு மில்லாமல்  
 சாதி மறையோரிற் சைவத் தலைவனவன்  
 சலித்து முகம்வாடத் தானிருக்கும் வேளையிலே;  
 தவசியின் வரவு  
 வந்தா னொருதவசி மாயோகி யந்நேரம்  
 கண்டான் றலைவன் கருணையுள்ள யோகிதன்னை 10  
 பாதம் பணிந்தவரைப் பன்முறையுந் தண்டமிட்டு  
 புத்திரவாஞ் சையெனக்குப் பொறுக்க முடியவில்லை  
 சந்ததியு மெந்தனுக்குத் தானருள வேண்டுமென்றான்  
 அந்த மொழி கேட்டு அருள்புரிவார் யோகியுந்தான்  
 தப்பாம லுன்றனுக்குச் சந்ததியு முண்டாகும்  
 அப்பால்நா முன்றனுக்கு ஓரறிவு சொல்லநீகேள்  
 நம்முடைய கையில் நல்ல செம்பொ னொன்றுண்டு  
 இருப்பதுகா ணிப்போது ஈகுவோ முன்றனுக்கு  
 அந்தப் பொருளை யறிவால் மிகவாங்கி

உற்றதொரு பொருளை யொருவருக்குஞ் சொல்லாமல்  
பத்திரமாய் வைத்திருக்கப் பாலகனும் தான் பிறப்பான்  
பாலக னவன்றனது பதினைந்தாம் வயது தன்னில்  
பத்திரமாய் வைத்தவிதை பாலகனுக்கு நீகொடென்று  
கொடுத்துவிட்டுப் போனார் கோலத் தவசியுந்தான்;

தென்னவர் பிறப்பு

சந்நியாசி யார்கொடுக்கத் தான்வாங்கிப் பத்திரமாய்  
வைத்திருந்தா னேதலைவன் மாயோகி சொற்படியே  
சொல்லியவர் போயும் துலங்க வெகுநாளாய்  
சந்ததியு மில்லாமல் சலித்து முகம்வாடத்  
தன்றேவி மின்னனையைத் தானே வரவழைத்துச்  
சந்நியாசி யார்மொழியுந் தவறிற்றே நங்கைநல்லீர்

புத்திரனு மில்லாமற் போனோ மிளங்கொடியே  
என்றுசலிப் பாயவனு மேந்திழைக்குத் தானுரைக்கத்  
தலைவ னுரைத்தமொழி தையல்நல்லாள் தான்கேட்டுச்  
சந்நியாசி யார்மொழியிற் தப்பிதங்கள் வாராது  
ஈசுவரனே யுண்டென்று இருந்தோமே யாமாகில்  
சந்ததியு முண்டாகுந் தலைவரேநீர் மயங்காதீர்  
என்று அவள்கூற வின்பமுடன் தென்னவனும்  
மெய்யென்று எண்ணி மீண்டுமவ னீதுரையான்  
புத்திரனை வேண்டிப் புரிசடையோ னைநோக்கி

மெத்தத் தவசிருந்து மெய்நோன்பு தானிருந்து  
ஈசுவரனே நீர்தாமு மெனக்குதவி செய்யுமென்று  
பாரமவர் மேற்போட்டுப் பாங்காய்த் தவசிருந்தார்  
ஈசுவரரு மப்பொழுது விவர்க்குதவி செய்தனரால்  
மின்னனையாள் வயிற்றில்மிக்க கருப்பமது முண்டாச்சு  
தன்மனையாள் தன்வயிற்றில் கருப்பமுண் டானதனால்  
தலைவன் மனமகிழ்ந்து தானிருந்தான் அம்மாளை  
பத்துமா தஞ்சுமந்து பாவையரு மப்பொழுது  
புத்திரனை யீன்றெடுத்தாள் பூவையரு மப்பொழுது  
பிள்ளை பிறந்தசெய்தி கேட்டுப் பிரியமுடன்

தலைவன் மனமகிழ்ந்து தானிருந்தான் அம்மாளை  
சந்தோஷ மாகத் தானங்கள் பண்ணவெண்ணிச்  
சாதி மறையோரைத் தானே வரவழைத்துத்  
தானங்கள் பலகொடுத்துத் தானனுப்பி வேதியரைப்

பிள்ளைமுகம் பார்த்துப் பிரியமுடன் தானிருந்தான்.

நாமகரணம்

பிள்ளைக்குத் தான்வயது பிரியமுட னொன்றாச்சுப்  
பேரிட வேணுமென்று பெரியோரைத் தானழைத்து  
நாண்முகூர்த்தும் பார்த்து நலமா யுரையுமென  
வப்பொழுது வேதியர்க ளனைவோருந் தாங்கூடிப்  
பஞ்சாங்கந் தானெடுத்துப் பார்த்தார்க ளப்பொழுது  
ப....ரைகள் வைத்துப் பார்த்துக் கிரகநீதி

60

ஆராய்ந்து நன்றா யவரீது சொல்லுகையில்  
புதன்வார நாளும் பூசநட் சத்திரமும்  
விடிந்தைந்து நாழிகை மீனலக் கினமதுவும்  
பொருந்து மிவருக்குப் பேரிட வென்றுரைத்தார்  
அந்த முகூர்த்தமதி லனைவோரை யுமழைத்துத்  
'தென்னவன் பிரமராயன்' எனத் திருநாமஞ் சாத்தினராம்  
பேரிட் டுலகறியப் பேச்சிட்டார் அம்மாளை  
பேரிட்டுப் பிள்ளைதனைப் பிரியமுட னேவளர்த்தார் :

மகவின் வளர்ச்சி

போற்றி வளர்த்தார்கள் புதுமையுள்ள மைந்தனையும்  
காதுகுத்தி வாளியிட்டுக் கைக்குவெள்ளிக் காப்புமிட்டுக்  
காலுக்குத் தண்டையிட்டுக் கண்ணுக்கு மையுமிட்டுக்  
கண்ணேறு வாராமற் கத்தாரிப் பொட்டுமிட்டுத்  
தூங்குமஞ்சத் தொட்டில் தனில் சுகமாய் வளர்த்தார்கள்  
வளருகின்ற மைந்தன் வயதிரண் டானதுமே  
தவழ்ந்து விளையாடித் தரையிற் றிரிகிறதைக்  
கண்டு தலைவனவன் கருணை மிகப்பெருகி  
மைந்தனுக்குத் திருட்டிசுற்றி மடிமீது வைத்துவைத்துத்  
தலைவன் மனமகிழ்ந்து சந்தோஷ மாயிருந்தான்  
சந்தோஷ மாயிருக்கத் தலைவன் மகன்றனக்கு  
வயது மொருமூன்று வந்ததுகாண் அம்மாளை  
தத்தி யடியிட்டுத் தடுமாறித் தள்ளாடி  
ஆவலுடன் பாலனவ னய்யர்மேற் றான்விழவே  
வாரி யெடுத்தணைத்து மழலைச்சொற் றான்கேட்டுப்  
புளகித் திருபுயமும் பூரித்தான் அம்மாளை:

70

80

செம்பொன்னைத் தேவியிடமீதல்

இப்படியே யிவர்க ளிருக்கின்ற நாளையிலே  
சைவத் தலைவருக்குத் தன்னறிவு தான்தோன்றித்  
தன்றேவி மின்னனையைத் தானே யருகழைத்துச்  
சந்நியாசி யன்றொருவர் தானருளிப் போனதொரு  
செல்லாப் பணமென்று செம்பொன் னிருக்குதுகாண்  
உந்த னுடையமைந்த னுற்ற ஆளானதன்பின்

90

இந்தச் செழும்பொன்னை யவர்க்கீயு மென்றுரைத்தார்  
பத்திரமாய் வைத்திருந்து பாலனுக்கு நீகொடென்று  
தன்றேவி கையிற் றான்கொடுத்தார் அம்மாளை  
தன்கணவன் றான்கொடுக்கத் தையல்நல்லாள் தான்வாங்கிப்  
பத்திர மாய்ப்பேணிப் பதனமாய் வைத்திருந்தாள்  
வைத்தே யிருந்தவர்கள் வாழ்கின்ற நாளையிலே;

தேவியின் கனவு

கன்னியவள் மின்னனையாள் கண்தூங்கும் வேளையிலே  
கண்டாள் கனவதொன்று காரிகையு மந்நேரம்  
ஊருக்கு மேற்குநின்ற வுயர்ந்ததோ ராலமரம்  
வேருடனே சாய்ந்து விழக்கண்டாள் அம்மாளை  
கண்டவுட னேயவளுங் கலக்கமுற்றுத் தானெழுந்து  
தன்கணவ னோடேதானுரைத்தா ளந்நேரம்  
கேட்டுத் தலைவனவன் கிலேச மிகப்பெருகிக்  
கிலேசத்தை விட்டுக் கிளிமொழிக்கு ஈதுரைத்தான்  
கோட்டு முலைமாதே கூறக்கேளிப்பொழுது  
கண்டகனா மெய்யாகாக் காரிகையே நீகேளு  
களவுகண்ட பொன்னுக்குச் சவுடியுண்டோ காசினியில்  
மனக்கவலை வையாதே மறந்துவிடு இப்பொழுதே  
இப்படி யேயிவர்களிருக்கின்ற நாளையிலே;

100

சைவத் தலைவன் மறைவு

சைவத் தலைவனுக்குத் தான்சுரமுங் கண்டதுவே  
சுரமுமது பாராமல் தோஷமிகக் கண்டதுவே  
வாக்குமது குளறி வாங்கியதே சீவனுந்தான்  
சென்றான் காண்சைவத் தலைவன் சிவலோகம்

110

அந்நேரம் மின்னனையு மலறி விழுந்தழுது  
 குத்தி விழுந்து கோவென்றாள் கொம்பனையும்  
 மயிரை விரித்தலறி மண்மேல் விழுந்தழுது  
 அய்யோ சிவனேநீ யநியாயஞ் செய்தாயே  
 மைந்தன் றேட்டுண்ண மகாப்பிரியமா யிருந்தீரே  
 மைந்தன் வளருமுன்னே வானுலகம் போனீரே  
 பாதிநாள் வாழப் பகவான் பொறுக்கலையே  
 என்ன செய்வெனென் றேங்கிவிழி நீர்சொரிய  
 குத்தி விழுந்தழுது கூவென்றாள் கொம்பனையும் :

120

ஈமக்கடன்

அந்நேரம் வேதியர்க ளனைவருந் தாங்கூடி  
 மின்னனையைத் தானமர்த்தி வேதியர்க ளெல்லோரும்  
 சைவத் தலைவனையும் தாமே யெடுத்தடக்கிச்  
 செய்யுஞ் சடங்குஞ் சிறப்பாய் முடித்தார்கள்  
 பனிரெண்டு நாட்சடங்கைப் பாங்காகத் தான்முடித்துக்  
 கருமாதி யெல்லாங் கணக்குடனே தான்முடித்தார்  
 பண்ணுஞ் சடங்கெல்லாம் பண்ணி முடித்தபின்பு  
 மின்னனையாள் தன்மகனை விரும்பி வளர்த்திருந்தாள்:

130

மகன் பள்ளி சேர்தல்

வளருகின்ற மைந்தனுக்கு வயதைந்து மானதுவே  
 ஐந்தாம் வயதுதன்னி லழகுள்ள மைந்தனுக்குச்  
 சிறுகுடுமி வைக்கவென்று சிந்தைதனி லேநினைந்து  
 வேதியரைத் தானழைத்து மிக்கமுகூர்த் தங்கேட்டு  
 நன்முகூர்த்த வேளையிலே நன்றாய்க் குடுமிவைத்து  
 பள்ளிக்கு வைத்தார்கள் பன்னுந் தமிழறியத்  
 தாயாரை யுந்தொழுது தன்குருவைத் தெண்டனிட்டுப்  
 பள்ளியிலே தானிருந்து படித்தான்கா ணம்மாளை  
 பள்ளிக்குச் சென்று படித்துவரும் நாளையிலே  
 பிள்ளைகளுந் தாங்கூடிப் பிரமரா யனைப்பார்த்து  
 தகப்பன் றனையறியான் தறுதலைய னென்று சொல்லி  
 கொட்டி யடிக்கவவன் கூவென் றழுதுகொண்டு  
 தாயாரி டத்தில் வந்து தானீது செப்பலுற்றான்  
 என்றன் றகப்பனெங்கே யிருக்கின்றார் மாதாவே!  
 என்றனக்கு நீரீதை யிதமா யுரையுமென்றான்

140

மைந்த னுரைத்தவிதை மாதாவுந் தான்கேட்டு  
 இந்நாள் வரையில்நீ யிப்படியே கேட்டறியாய்  
 இன்றைக்கு நீதானு மிப்படித்தான் கேட்டதென்ன  
 சொல்வாய் மகனேயென்று துயரமுட னேகேட்டாள்  
 தாயா ரவள்கேட்கத் தானேது சொல்லுவனாம் 150

இன்றைக்கு நானித மாகப் பள்ளியிலே  
 பாலர்கள் தம்முடனே படித்து யிருக்கையிலே  
 எந்தனையு மவர்பார்த்து எல்லோருந் தாங்கூடி  
 தகப்பன் றனையறியான் தறுதலைய னென்றுசொல்லி  
 பையன்க ளென்றலையில் பண்புடனே தானடித்தார்  
 ஆகையினா லிதையறிய வேணுமெனக் கேட்டேன்நான்  
 என்றுமகன் சொல்ல வெழுந்திருந்து மாதாவும்  
 மைந்தனைத் தானெடுத்து மடிமீதிற் றானிருத்தி  
 உச்சிதனை முகர்ந்து வுடம்பெல்லாம் தான்றடவி  
 மெத்த மனமுடைந்த மெல்லியளு மப்பொழுது 160

இந்த வசனமென் காதினிலே கேட்கவென்று  
 ஈசுவரனு மென் றலையி லிட்டவிதி யிப்படியோ  
 என்று மனதுநொந்து யேந்திழையு மந்நேரம்  
 மைந்தன் முகந்தடவி மைந்தனுக் கீதுரைப்பாள்  
 உன்றகப்ப னார்செய்தி யுரைக்கக்கே ளென்மகனே  
 சாதி மறையோரிற் சைவத் தலைவனென்று  
 பெரும் புகழுடையான் பிரபலனவ னுன்றகப்பன்  
 பாதி வயதளவும் பாலகரு மில்லாமல்  
 மெத்தத் தவசிருந்து மெய்நோன்பும் தானிருந்து  
 பெருந்தவத்தின் பயனாகப் பெத்தார்கா னுந்தனையும் 170

உன்றேட்டுக் காணுமுன்னே உந்தனய்யர் தானுமவர்  
 சென்றார் சிவலோகஞ் சேர்ந்தார்கா னுன்றகப்பன்  
 என்றுசொல்ல மாதாவு மியல்புடனே தான்கேட்டு  
 என்றலையி லிட்டவெழுத் திதுகாண் மாதாவே  
 நீர்சலிக்கக் காரணமென் நின்புதல்வ னானிருக்கச்  
 சலிப்பதனை விட்டுவிடும் தாயேநீ ரென்றுசொல்லி  
 மெத்த மனம்நொந்து மீண்டுபோய்ப் பள்ளியிலே  
 சரித்து முகம்வாடித் தானும் படித்துவந்தான்  
 படிக்கும் பயல்களுக்குள் பத்திரட்டி புத்தியுடன்  
 சகலகலை வல்லவனாய்த் தான்படித்தான் அம்மாளை 180  
 படித்துவரும் பாலனுக்குப் பண்பாய்வய தேழாகத்

தாயா ரதுவறிந்து தன்மகனார் பாலனுக்குப்  
 பூணூற் கலியாணம் பொருத்தமுடன் செய்வதற்கு  
 நாள் முகூர்த்தம் பார்த்து நலமா யுரையுமென்றாள்  
 முகூர்த்தமவர் பார்த்துரைக்க மொய்குழலா எப்பொழுது  
 பூணூற் கலியாணம் பொருத்தமுடன் செய்தனளாம்  
 பனிரெண்டு வயதளவும் படித்தான்காண் பள்ளியிலே  
 வேதம் புராணங்களும் மிக்கநல்ல சாஸ்திரமும்  
 காவியங்க ளுள்ளதெல்லாங் கற்றறிந்தா னம்மாணை  
 சகலகலை வல்லவனாய்த் தான்படித்தான் பாலகனும்:

190

தாயிடம் செம்பொன் பெறுதல்  
 பதினைந்தாம் வயதுதன்னிற் பாலக னவன்றனது  
 தாயார் தனைத்தொழுது தானீது கேட்கலுற்றான்  
 என்றகப்ப னார்தாமு மிறந்துவிட்டார் மாதாவே  
 அவர்தேடுந் திரவியங்க ளுண்டோ வெனக்கேட்டான்  
 மைந்த னவன்கேட்க மாதாவு மீதுரைப்பாள்  
 உன்றகப்ப னார்தானு முயிர்போகும் வேளையிலே  
 செல்லாப் பணமொன்று சிக்கெனவே தான்கொடுத்து  
 உன்றன் மகனார்க்கு உற்றபொரு ளிதுவெனவே  
 அந்தப் பொருளொன்று அடைவா யிருக்குதப்பா

200

தீர்த்தயாத்திரை  
 அன்னையரே நீருமெங்க ளையருமாய் வாழ்க்கையிலே  
 புத்திரனை வேண்டிப் புரிசடையோ னைநோக்கி

210

மெத்தத் தவமிருந்து மெய்நோன்புந் தானிருந்து  
 என்னையுந் தான்பெற்று இன்பமுடன் றானிருக்க  
 என்றேட்டுக் காணுமுன்னே யிறந்தாரே யெங்களையர்  
 எங்களையன் தானுமிப்போ யீசர் பதம்பெறவே

பாண்டித் தலங்கள் பதிநாலு நான்பார்த்துக்  
 குருவினுடைச் சீர்பாதங் கொண்டு சிரசதன்மேல்  
 தீட்சையுந் தான்பெற்றுச் செல்லாப் பணஞ்செலுத்திச்  
 சொக்கரையுந் தான்றொழுது சுகமாய் வருவதற்கு  
 எனக்கு விடைதந்து இன்பமுடன் தானனுப்பு  
 மென்றுசொல்லித் தாயா ரிணையடியைப் பூண்டுகொண்டு 220  
 என்னுடைய மாதாவே யெனக்குவிடை தாருமென்றான்  
 மைந்த னுரைத்தமொழி மாதாவுந் தான்கேட்டு  
 மகனுடைய வல்லமையை மனத்தில் மிகவறிந்து  
 ஈசன் மலரடிக்கு யிசைந்திருப்பா யென்மகனே  
 பூலோகத் தார்தொழுவே புண்ணியனாய் நீயிருப்பாய்  
 போய்வருக வென்று பொருந்த விடைகொடுத்தாள்.  
 தாயின் விடைவாங்கித் தான் நடந்தான் அம்மானை  
 சென்றான் காணப்பொழுது சீக்கிரமாய்க் காளைநகர்  
 காளைநா யகரையும் கருத்தான சொக்கரையும்  
 சோமநா யகரையுந் தொழுதுமிகச் சேவைசெய்து 230  
 ஆங்குமோ ராசானை யடிவணங்கித் தெண்டனிட்டுக்  
 குருதட்சிணையும் வைத்துக் கும்பிட்டானடி வணங்கி  
 கேட்டா னுபதேசங் கிருபையுடன் சொல்லுமென்று  
 தட்சிணையைப் பார்த்தவவர் செல்லா தெனவேதான்  
 வாங்கி முடிந்துகொண்டு மற்றுமவ னீதுசெய்தான்  
 உத்தர கோசமங்கை யுடனே யவனும்வந்து  
 மங்கைபாக நாதரையும் மலர்ப்பாதஞ் சேவைசெய்து  
 அங்குமோ ராசானை யடிவணங்கித் தெண்டனிட்டுத்  
 தட்சிணையும் வைத்துச் செப்புமுப தேசமென்றான்  
 உபதேசஞ் சொல்ல வுற்றசெழும் பொன்னதுதான் 240  
 சொல்லா தெனவேதான் திரும்பக் கொடுத்துவிட்டார்  
 இவர் நமக்கு ஆசா னில்லையென்று தான்நினைந்து  
 வாங்கி முடிந்துகொண்டு மற்றுமவ னீதுசெய்தான்  
 வந்தான்காண் ஆவுடையார் வாழுஞ்சிவ னாரிடத்தில்  
 சிவனார் தனையுந்தன் சிந்தைதனி லேநினைந்து  
 அங்குமோ ராசானை யடிவணங்கித் தெண்டனிட்டு  
 தட்சிணையை வைத்துச் செப்புமுப தேசமென்றார்  
 தட்சிணையைப் பார்த்துச் செல்லா தெனவேதான்  
 வாங்கி முடிந்துகொண்டு வந்தான்காண் நெல்வேலி  
 நெல்வேலி நாதரையும் நெஞ்சில் மிகவிருத்திக் 250



காந்திமதி யம்மனையும் கைதொழுது பூசைபண்ணி  
 அங்குமொரு ஆசானை யடிவணங்கித் தண்டனிட்டுத்  
 தட்சிணையும் வைத்துச் செப்புமுப தேசமென்றான்  
 உபதேசஞ் சொல்ல வுற்ற செழும் பொன்னதுவும்  
 செல்லா தெனவே திரும்பக் கொடுத்துவிட்டார்  
 வாங்கி முடிந்துகொண்டு வந்துதிரு வேடகத்தில்  
 திருவேட கத்தி லுரை சிவனாரைப் பூசைபண்ணி  
 யங்குமொரு ஆசானை யடிவணங்கித் தண்டனிட்டுத்  
 தட்சிணையை வைத்துச் செப்புமுப தேசமென்றான்  
 உபதேசஞ் செய்ய வுற்றசெழும் பொன்னதுதான் 260

செல்லாதென வேயாசான் திரும்பக் கொடுத்து விட்டார்  
 ஆசான் கொடுக்கவவன் வாங்கி முடிந்துகொண்டு  
 யிவர் நமக்கா சானில்லை யென்றுமிகத் தான்நடந்து  
 ஆடானை நாதரையு மபரஞ்சி யம்மனையும்  
 இருவர்தம் பாதமதை யின்பமுடன் பூசைபண்ணி  
 தட்சிணையும் வைத்துச் செப்புமுப தேசமென்றான்  
 அங்குமவர் செம்பொன்னைச் செல்லா தெனக்கொடுத்தார்  
 திரும்ப வதைவாங்கித் தீரமாய் முடிந்துகொண்டு  
 வந்தான்புனல் வாசல்மகா வீசானன் சந்நிதிக்கே 270

பழம்போதி நாதரையும் பாங்குடனே பூசைபண்ணி  
 அங்குமொரு ஆசானை யடிவணங்கித் தெண்டனிட்டுத்  
 தட்சிணையும் வைத்துச் செப்புமுப தேசமென்றான்  
 அங்குமவர் செம்பொன்னைச் செல்லா தெனக்கொடுக்க  
 வாங்கி முடிந்துகொண்டு மற்றுமவ னீது செய்தான்  
 நடந்தான்காணிராமேசுரம் நாயகனார் சந்நிதிக்கே  
 தனுக்கோடி யாடித் தலதீர்த்த முள்ளதெல்லாஞ்  
 சென்று வணங்கித் தீர்த்தங்க ளுள்ளதெல்லாம்  
 அக்கினி தீர்த்தமாடி ஐந்துநா ளங்கிருந்து  
 இராம நாயகரையும் பருவத வர்த்தனியையும் 280

காலவயி ரவனையுங் கைதொழுது பூசைபண்ணி  
 அங்குமொரு ஆசானை யடிவணங்கித் தண்டனிட்டுத்  
 தட்சிணையும் வைத்துச் செப்புமுப தேசமென்றான்  
 உபதேசஞ் சொல்ல வுற்ற செழும் பொன்னதுதான்  
 செல்லா தெனவே திரும்ப வவர்கொடுக்க  
 வாங்கி முடிந்து கொண்டு வழிநடந்தான் றென்னவனும்  
 வந்தான் புனல்வாசல் வாழுஞ்சிவ னாரிடத்தில்  
 பூவாண லிங்கத்தின் பொற்பாதஞ் சேவை செய்து

அங்குமொரு ஆசானை யடி வணங்கித் தண்டனிட்டுத்  
தட்சிணையை வைத்துச் செப்புமுப தேசமென்றான் 290

அங்குமந்தச் செம்பொன்னைச் செல்லா தெனக்கொடுக்க  
வாங்கி முடிந்து கொண்டு வந்தான்காண் மதுரைக்கு  
மதுரை தனில் வாழும் மன்னவனார் பாண்டியனார்  
பாண்டிக் குமாரி பார்வதிமீ னாட்சிதன்னைத்  
தண்டனிட்டு டவனுடைய சீர்பாதம் போற்றிசெய்து  
சொக்கரையுந் தான்றொழுது தன்றுயரமெல் லாஞ்சொல்லி  
இருபதுநா ளங்கிருந்து இன்பமுட னவருடைய  
சீர்பாதந் தன்னைச் சிறப்புடனே பூசைபண்ணி  
அங்கு வெகுபேர்க ளாசான்க ளென்போரைக்  
கண்டு தொழுதவர்கள் கால்களிலே தான்வீழ்ந்து 300

தட்சிணையும் வைத்துச் செப்புமுப தேசமென்றான்  
தட்சிணையைப் பார்த்துஅவர் செல்லா தெனக்கொடுக்க  
வாங்கி முடிந்து கொண்டு வழிநடந்து தென்னவனும்  
வந்தான் திருப்பத்தூர் வாழுஞ்சிவ னாரிடத்தில்  
சிவனாரைப் பூசைபண்ணி சிந்தைதனி லேநினைந்து  
வயிர மூர்த்தியுடை மலர்ப்பாதந் தண்டனிட்டுத்  
அங்குமொரு ஆசானை யடிவணங்கித் தண்டனிட்டுத்  
தட்சிணையும் வைத்துச் செப்புமுப தேசமென்றார்  
அந்தச் செழும்பொன்னை யவர்செல்லா தெனக்கொடுக்க  
வாங்கி முடிந்து கொண்டு மாதுயரப் பட்டவனும் 310

வந்தான் பிரான்மலையில் வாழுஞ்சிவ னாரிடத்தில்  
சிவனாரைப் பூசைபண்ணிச் சிந்தைதனி லேநினைந்து  
அங்குமொரு ஆசானை யடிவணங்கித் தண்டனிட்டுத்  
தட்சிணையும் வைத்துச் செப்புமுப தேசமென்றான்  
அங்குமந்தச் செம்பொன் செல்லா தெனக்கொடுக்க  
வாங்கி முடிந்து கொண்டு மாதுயரப் பட்டவனும் :

தாயிடமேகல்

இத்தனைபேர்கள் தம்மில்நமக் கேற்றகுரு வில்லையென்று  
நம்மையா ளங்குருவை நான்காண்ப தெப்பவென்று  
எண்ணி மனந்தனிலே யேங்கியே தானவனும்  
மன்னும் மனந்தேறிப் பிரியமுடன் தென்னவனும் 320  
என்றைக்கு ஆனாலு மென்குருவு மென்னிடத்தில்  
வந்து வெளிப்படுவா ரென்ன மனந்தேறி

வந்தான் திருவாதூர் மாதாவின் றன்னிடத்தில்  
 மாதாவைக் கண்டு அவர்பாதந் தண்டனிட்டார்  
 தண்டனிட்ட மைந்தனையுந் தேன்மொழியாள் தானெடுத்துக்  
 கட்டி யணைத்துக் கன்னத்திலே முத்தமிட்டுப்  
 போய்வந்த பொழுதுகண்ட புதுமைகளைச் சொல்லென்றாள்  
 மாதாவுந் தான்கேட்க மைந்தனுந் தானுரைக்கக்  
 கேட்டவந்த மாதாவுங் கிலேச மிகத்தீர்ந்து  
 வாட்டமறச் சிலநாள் வாழ்ந்திருந்தா ரம்மாணை:

330

பாண்டியனைக் காணுதல்  
 வாழ்ந்திருக்கும் நாளையிலே மைந்தனு மீதுரைப்பான்  
 என்னையின் னாள்வரையி லிதமாய் வளர்த்தீரே  
 உம்மையுநா னிரட்சிக்க வேண்டாமோ உத்தமியே  
 பாண்டிய னார்கிட்டே பரிவுடனே நான்போகச்  
 சந்தோஷ மாகவே தானனுப்பும் மாதாவே  
 மைந்தன் மொழிகேட்டு மாதாவுமீ துரைப்பாள்  
 என்மகனே ! நீதா னின்னஞ் சிறியவன்றான்  
 பாண்டிய னார்கிட்டே பயமில்லா மல்நீயும்  
 பேசி வருவாயோ பிரியமுட னென்மகனே  
 இராசாவைக் காணவிது நல்லவய தில்லையப்பா  
 இன்னஞ் சிலநாட்கள் சென்றால்நீ அப்பொழுது  
 போகலா மென்மகனே யிப்பொழுது வயதல்ல  
 வென்ற மொழிகேட்ட வவனீது தானுரைத்தான்  
 எந்தன் றிராணிகண்டு மிப்படிநீர் சொல்வீரோ  
 மறுத்துமொழி பேசாமல் மனதா யனுப்புமென்றான்  
 அந்தமொழி கேட்ட மாதாவு மப்பொழுது  
 போய்வரு வாயென்று பொருந்த விடைகொடுத்தாள்  
 மாதாவின் விடைவாங்கி வந்தான் மதுரைக்கு  
 மதுரைதனில் வந்து மன்னவனாம் பாண்டியருள்  
 பாண்டியனைக் கண்டான் பாங்குடனே தென்னவனும்:

340

350

பதவி பெறுதல்  
 வந்து கண்ட தென்னவனை மன்னவன் றான்பார்த்தான்  
 அவருடைய தீரமுந் திருவழகுங் கண்டபின்பு  
 நம்முடைய தேசத்திற்கு நல்லவதி காரஞ்செய்ய  
 வல்லவ னிவனேயென்று மனதில் நினைந்துகொண்டு

தென்னவனைப் பார்த்துச் செப்பினார் பாண்டியனார்  
 நம்முடைய தேசத்திற்கு நல்ல வதிகாரம்  
 நாமுமக்குத் தான்கொடுக்க எண்ணுகிறே னிப்பொழுது  
 உம்கருத் தெனவெமக்கு நீருரையு மென்றுரைத்தார்  
 ஏற்றதைநா னப்படியே செய்திடுவே னென்றுரைத்தான்  
 என்று அவனுரைக்க வீதுசெய்தார் பாண்டியனார் 360

தென்னவனார் தன்னைத் திருமுன் னருகழைத்துத்  
 தும்பிப் பதக்கமுடன் சொர்ண கடையங்களும்  
 பெரிய சாம்பளியும் பீதாம் பரத்துடனே  
 முன்கை மூதாரியு முருக்குவளை மோதிரமும்  
 முத்துக் கடுக்கன்கள் முகமிலங்கத் தான்பூட்டி  
 நாலுவகை வத்திரமும் நலமாகத் தான்கொடுத்து  
 முத்திரை மோதிரமும் முறையுடனே தானீந்து  
 யானையின்மேல் வைத்தவனைப் படையதுவுந் தான்குழத்  
 தாரைசின்னந் தான்முழங்கத் தம்பட்டந் தானதிர  
 நடநாடக சாலை நாட்டியங்க ளாடிவர 370

பேரிகை டமாரம் பெரிய துடிமுழங்க  
 நகரை வலஞ்சுற்றி நரபாலன் முன்புவந்தான்  
 முன்வந்த தென்னவனை முகநோக்கிப் பாண்டியனார்  
 ஆசாரந் தனிலிருந்து அதிகாரஞ் செய்யுமென்றார்  
 போமென் றருள்புரிந்தார் புதுமையுள பாண்டியனார்  
 ஆமென் றவன் சொல்லி யாசார வாசல்வந்து  
 அதிகாரஞ் செழித்திருந்தா னன்பாகத் தென்னவனும்:

பாண்டியனேவல்  
 அப்படியே சிலநா ளதிகாரஞ் செய்கையிலே  
 குதிரைகொள வேணுமென்று கோமானுந் தாம்நினைந்து  
 ஒருகோடி பசும்பொன் னெடுத்துமுடிப் புக்கட்டி 380  
 தென்னவனைத் தானழைத்துச் செப்புவார் பாண்டியனார்  
 தேசத்துக்குக் குதிரைகள் சீக்கிரமாய் வரவழைத்துக்  
 கட்ட வேணுமென்று நம்முடைய கருத்திதுகாண்  
 உம்மா லொழியமற் றொருவராலீ தாகாது  
 குதிரைகள் தான்வாங்கிக் கொண்டுவாரு மென்றுசொல்லி  
 வெகுமதியுஞ் செய்து தானனுப்பத் தென்னவனும்:  
 தென்னவன் புறப்பாடு  
 குதிரைகள் வாங்கவெண்ணிச் சென்றடைந்தான் தன்னுரைத்

தன்னூரில் தானிறங்கிச் சேர்ந்தான் தன்மாளிகையை  
 மாளிகையிற் சென்று மாதாவைத் தண்டனிட்டார்  
 தண்டனிட்டு வீழ்ந்த திருமகனைத் தானெடுத்து 390  
 வாழ்வாய் வளர்ந்திருப்பாய் வருவாய்நீ யென்மகனே  
 ஈசன் மலரடியை யின்பமுடன் பற்றிவாழ்வாய்  
 பிள்ளை பெறுவாய் பெருமாள் பதம்பெறுவாய்  
 என்றுசொல்லி வாழ்த்தி யெடுத்தணைத்து மாதாவும்  
 சந்தோஷ மாகவே தானிருந்தாள் அம்மாணை:

தாயிடம் விடைபெறுதல்  
 ஐந்துநா ளங்கிருந்து ஆறாம்நா ளாம்பொழுது  
 தாயா ரிடந்தனிலே தானுரைத்தான் நென்னவனும்  
 வந்தாறு நாளாச்சு மாதாவே யிப்பொழுது  
 கோமா னிதைக்கேட்டால் கோபிப்பா ரெந்தனையும் 400  
 என்றுமகன் சொல்ல வேந்திழையுந் தான்கேட்டு  
 மனதுமிக மகிழ்ந்து கிருபைக் கடலாகிக்  
 கோட்டுமுலை மாது கூறுவா ளப்பொழுது  
 மாடுதனி லேறும் மாதேவர் தன்னருளால்  
 வேறுவினை வாராமல் வெற்றிகொள்வா யென்மகனே  
 தேசமதிற் சென்று திறமாய்ப் பரிகள்கொண்டு  
 சீக்கிரமாய் வாவென்று திருவாக்குத் தான்கொடுத்தாள்:

பரியாத்திரை  
 தாயிடம் விடைவாங்கித் தானும் வெளியில்வந்து  
 வான்பரியின் மீதேறி வலுச்சேனை தான்குழ  
 நடந்தான்காண் தென்னவனும் நல்ல வழிகூடி  
 சென்றான்காண் சோழபுரம் தென்னவனு மப்பொழுது 410  
 அன்றைக் கதிலிருந்து ஆதித்தன் தோன்றியபின்  
 மற்றாம்நா ளாம்பொழுது மாசேனை தான்குழத்  
 தம்பட்டந் தாரைசின்னந் தவில்முரசு தான்முழங்க  
 கட்டியங்கள் கூறக் கவிவாணர் பாடிவர  
 ஆனை யதிர ஆனபரி கொக்கரிக்கச்  
 சேனை தளத்துடனே தென்னவனு மப்பொழுது  
 திருமாது தானுறையுந் திருவேகம் பத்தில்வந்து  
 கூடாரந் தானடித்துக் கூவென் றிறங்கினன்காண்  
 இறங்கி யதிலிருந்தா ரின்பமுடன் அம்மாணை

ஐந்துநா ளங்கிருந்து அலைகதிரோன் றோன்றியபின் 420  
கூடாரந்தான் பிடுங்கிக் கோமானுந் தான்நடந்தான்  
வெகுவேக மாய்நடந்து வந்தான்திருக் குளத்தங்கரை  
திருக்குளத்தங் கரைதனிலே சென்றடித்தார் கூடாரம்  
பாளையமும் தானிறங்கிப் பண்பா யிருந்தனர்காண்  
அந்தநா ளங்கிருந்து அலைகதிரோன் றோன்றியபின்  
தண்டிகையின் மீதேறித் தானு மவர்தளமும்  
நக்கூரு மூரணியு முயர்ந்ததிடற் சோலைகளும்  
மத்தியானம் போயிருந்து மன்னவனு மப்பொழுது  
தானபா னங்களையுஞ் சடுதியிலே தான்முடித்துப்  
போசனமுஞ் செய்து புறப்பட்டான் தென்னவனும் 430  
போனான் முரசை பொன்வளர் நெத்திதன்னில்  
சென்றே யடித்தார்கள் திக்கெங்குங் கூடாரம்;

ஆசான் கண்படுதல்  
அடித்தங் கவரிருக்கப் புதுமைகேள் அம்மாளை  
வந்தார்காண் ஆவுடையார் மறையோன் வடிவாகக்  
கங்கைப் பிராமணன்போல் கிழவன்போல் வயதாகி  
புத்தகமும் பூநூலும் போதக் கிழவனுமாய்க்  
கோலூன்றித் தள்ளாடிக் கோலப் பிராமணனும்  
வந்தார்காண் வேதியன்போல் வாகான தென்னவன்முன்  
கண்டான்காண் தென்னவனும் கண்குளிரப் பிராமணனை  
எங்கிருந்து வாரீர்க ளேழைப் பிராமணரே 440  
யென்றுசொல்லித் தென்னவனு மின்பமுடன் றான்கேட்கக்  
கங்கையில் தீர்த்தமாடிக் கிருபையுடன் வருகிறேன்காண்  
வந்தொரு மாதமாக வனமிதிலிருக் கின்றேன் நான்  
என்று வேதியனார் சொல்ல வின்பமுடன் தென்னவனும்  
நன்றின்று நமக்கிப்போது ஒருகுறைவு மில்லையென்ன  
நன்றாக நீரிருக்க நான் வந்தேன் கண்டரே!

குருந்தடியேகல்  
என்று வேதியனு மின்பமுடன் தென்னவனும்  
இந்த வனந்தனிலே யிருக்கிறோ மென்றீரே  
நீரிருக்கு மிடந்தனிலே நியமமுடன் பூசைபண்ண

நல்ல தலமொன்று நமக்குண்டோ வெனக்கேட்டான் 450

நல்ல தலமொன்று நலமா யிருந்ததுகாண்  
 வாருமென வழைத்து வனந்தனிலே போனார்காண்  
 போனார் வெகுதாரம் புதுமையுள்ள வவ்வனத்தில்  
 சென்றார் குருந்தடியில் செல்வப் பிராமணனும்  
 குருந்து தனிலிருந்து கோலமுள்ள வேதியரும்  
 தென்னவனைப் பார்த்துத் தென்புறத்தில் நீயிருந்து  
 பூசைபண்ண நல்ல தலமிதுகாண் புண்ணியனே  
 என்றுசொல்ல வேதியனு மின்பமுடன் தென்னவனு  
 மிந்த விடந்தனிலே யிருப்போம்நா மென்றுசொல்லிக்  
 கூடாரங் கொண்டுவந்து கொத்தவனும் போடுமென்றான் 460  
 அப்படியே கொண்டுவந்து அடித்தார்கள் கூடாரம்  
 சேனைதள மத்தனையுஞ் சேர வரவழைத்துக்  
 கூடா ரமுமடித்துக் கூட்டிவந்தார் பாளையத்தை,

உபதேசம் பெறுதல்

யப்பொழுது வேதியரு மவனை யருகழைத்துக்  
 காதி லுபதேசங் கருத்துடனே சொன்னார்காண்  
 உபதேசங் கேட்டவுட னுத்தமனார் தென்னவனுஞ்  
 சகலகலைக் கியானந் தகைமையுடன் தானறிந்தான்  
 செல்லாப் பணமுஞ் சென்றதுகா ணம்மாளை  
 அப்பொழுது தென்னவர்க்கு அறிவு மிகத்தோன்றி  
 இன்றைக்கே யென்குருவு மெதிர்ப்பட்ட ரென்குருவும் 470  
 எந்தன் குருவுமென் சாமியும் நீரேகாண்  
 என்றுசொல்லித் தண்டனிட்டு இன்பமுடன் சந்தோஷமாய்  
 குருவினது சீர்பாதங் கும்பிட் டடிவணங்கி  
 அனுதினமும் நான்மறவே னையரே உம்பாதம்  
 எந்தன் குருவே! யெனையாளுஞ் சற்குருவே  
 என்றுசொல்லி யவருடைய விருதாளைப் பூண்டுகொண்டு  
 நின்று தொழுதிறைஞ்சி நெத்திநேர்த் தென்னவனும்

சிவதரிசனம்

நிற்கவந்த வேதியனு மகமிக மகிழ்ந்துகொண்டு  
 அவ்வேஷம் மாறி யரன்வடிவ மானார்காண்  
 மாணும் மழுவந் தரித்துச் சிவனாரும் 480

காளகண்ட முந்தரித்துக் கருத்துட னீசுவரரும்  
 இரிஷப வாகனத்தின் மேலே யெழுந்தருளிக்  
 காட்சி கொடுத்தார்காண் கருணையுடன் நென்னவர்க்கு  
 கண்டான்கா னீசுவரரைக் கருணையுள்ள தென்னவனும்  
 ஈசுவரரின் பாத விணையடியைப் பூண்டுகொண்டு  
 மாலயனுங் காணாத மலர்ப்பாதம் நாயடியேன்  
 காணுதற்கு என்ன தவங் கண்ணுதலே செய்தேனோ  
 என்றுதான் தென்னவனு மேத்திப் பலதொழுது,

சிவன் துதி

மான்மழுவுந் தரித்த வள்ளலே போற்றியென்றான்  
 மார்க்கண்ட னுக்காக மறலிதன்னை யப்பொழுது 490  
 தீர்க்கமாய்த் தானுதைத்த சிவனாரே போற்றியென்றான்  
 காமன் தனையெரித்த கண்ணுதலே போற்றியென்றான்  
 சுந்தரர்க்குத் தூது சென்ற சோதியே போற்றியென்றான்  
 எட்டறியே னிரண்டறியே னேழை யடியேனை  
 ஆட்கொள்ள வந்த அய்யனே போற்றியென்றான்  
 மங்கையிடப் பாகம்வைத்த வள்ளலார் பாதமதைச்  
 சென்றுதான் தென்னவனுஞ் சிக்கெனவே பூண்டுகொண்டு  
 தோத்திரங்கள் செய்து தொழுதான்காண் தென்னவனும்:

சிவனார் திருவாக்கு

அப்பொழுது ஈசுவரனா ரன்புடனே தான்மகிழ்ந்து  
 தென்னவனைப் பார்த்துச் சிவனாரும் துரைப்பார் 500  
 தப்பாம லுந்தனுக்குத் தருவோ மிணையடிதான்  
 பாண்டியனா ரிடத்திற் பரிகொள்வோ மென்றுசொல்லித்  
 திரவியங்கள் தான்கொடுக்கத் தென்னவனே வாங்கிவந்தாய்  
 அந்தப்படிக்கு அவர்க்குப்பரி கொண்டு சென்று  
 பாண்டியனார் தமக்குப் பண்பாக வேசெலுத்திப்  
 பின்னுஞ் சிலநாட்தான் பூமியிலே தானிருந்து  
 உன்னையப்பால் நாமழைத்து உற்றுபதம் தந்தருள்வோம்  
 என்றுறுதி சொன்னா றீசுவரருந் தென்னவர்க்குப்  
 பின்னுமிர கசியமாய்ப் பிரியமுட னீ துரைப்பா  
 இப்போநீ கொண்டுவந்த ஏழுகோடி திரவியத்தைத் 510  
 தப்பாம லிவ்விடத்திற் றானே திருப்பணிகள்  
 செய்யுமென் றீசுவரனார் திருவாக்குத் தானருளி



வான்பரிக்கு நாமும் வகைசொல்வோம் தப்பாமல்  
என்றுதான் தென்னவர்க்கு ஈசுவரனார் தாமுரைத்த  
அன்றுமுதற் றென்னவனு மரனார் திருவடியைச்  
சென்றுகருத் தில்வைத்துச் சிவஞானி யானார்காண்:

வேதியர் வருகை

இப்படியே தென்னவனு மிருக்கின்ற நாளையிலே  
திருப்பணிகள் செய்யவென்று சிந்தைதனி லேநினைந்து  
வேவுக்கா ரர்களை விரைவாய் வரவழைத்து  
வடக்கூர் தனிலிருக்கு மாமறையோர் தம்மையிப்போ  
கூட்டிவர வேணுமென்று கூறினார் தென்னவனும்  
அப்போது தூதுவர்க ளரைநொடியிற் சென்றுகண்டு  
தென்னவனார் கூட்டிவரச் சொன்னார்காண் சீக்கிரமாய்  
என்று சொல்லத் தூத ரெழுந்திருந்து வேதியரும்  
வந்துகண்டார் தென்னவனை மாமறையோ ரெல்லோரும்:

520

கோயில் திருப்பணிக்கு நாள்பார்த்தல்  
வந்தவொரு வேதியரை வாருமென்று தென்னவனும்  
வேதியரைப் பார்த்து விருப்பமுடன் தென்னவனும்  
இந்த விடந்தனிலே யிதமாகத் திருப்பணிகள்  
நாம்செய்ய வேணுமென்று சிந்தித் திருக்கின்றோம்  
நாள்முகூர்த்தம் பார்த்து நன்றா யுரையுமென்றார்  
அப்போது வேதியர்க ளனைவோரும் தாங்கூடிச்  
செப்பமுடன் பஞ்சாங்கம் தீர்க்கமாய்த் தான்பார்த்துச்  
சாத்திரங்கள் பார்த்துத் தானுரைத்தார் வேதியர்கள்  
சுக்கிர வாரநாள் சுபயோக லக்கினத்தில்  
அந்தநாளதைச் செய்தா லரிய சுவராகும்  
என்றுசொல்லி வேதியர்க ளின்பமுடன் வீற்றிருக்க  
நல்லதென்று சம்மதித்து நலமுடனே தாமிருந்தார்:

530

தென்னவன் கட்டளை  
சுக்கிரவாரநாள் தோன்றியபின் தூதுவரை  
நலமாகத் தானழைத்துச் சொல்லுவான் தென்னவனும்  
வேதியர்கள் சொற்படியே விடிந்தைந்து நாழிகையில்  
வரச்செய்ய வேணுமென்று சடுதியிற் றானோடி  
வேதியர்கள் தங்களையும் மிகுந்தஆ சாரியையும்

540

கூட்டிவர வேணுமென்று கூறினார் தென்னவனும்  
விடைபெற்றுத் தானோடி விரைவா யழைத்துவந்தார்  
வந்தவரைப் பார்த்துவகை யீதுசொன்னான் தென்னவனும் 545  
திருப்பணிகள் நன்றாகச் செய்யுமென்றார் தென்னவனும்;

விநாயகர் பூசை  
நல்ல லக்கினத்திலே நாள் முகூர்த்தஞ் செய்வதற்கு  
பிள்ளையார் வைத்துப் பூமலர்கள் தான்கூட்டிப்  
பச்சரிசி தேங்காய் பயறுபணி யாரமுடன் 550  
அப்பமவல் பொரிகள் அதிரச மெள்ளுருண்டை  
வான்கரும்பு தான்முதலாய் வைத்து விநாயகர்க்குத்  
தட்சிணையும் வைத்துத் திசைநோக்கித் தெண்டனிட்டுத்  
தேங்கா யுடைத்துச் சிறப்பாகத் தான் படைத்து  
நாள் முகூர்த்தஞ் செய்தார்கள் நல்லதொரு வேளையிலே  
முகூர்த்த மவர் செய்து முடிந்தபின்பு தென்னவனும்;

காளியாசாரி வருகை  
காளியா சாரிதன்னைக் கடுக வரவழைத்துத்  
திருப்பணிகள் செய்து சீக்கிரமாய்த் தான்முடிக்க  
வேணுமென்று சொல்லி வெகுமதியுந் தான்கொடுத்தார்  
ஆமென்று வாங்கி யவனீது சொல்லலுற்றான்  
கல்லுவந்து சேர்ந்தால் செய்யலாந் திருப்பணிகள் 560  
கல்லு யிருக்குமிடங் காளியா சாரிதன்னைச்  
சொல்லுமென்று கேட்கச் சொல்லுவா னாசாரி  
திருமெய்யம் தனிலேபோய்ச் சென்று மலைபிளந்து  
வண்டியின்மே லேத்தி வரவேணு மென்றுசொன்னான்  
அந்தப்படியே யனுப்பு மென்றான் தென்னவனும்  
அப்பொழுது காளியா சாரி யவன்றானும்  
ஐநூறு தச்சு அடைவாய் வரவழைத்துத்  
திரும்பவுமே யாசாரி செப்புவான் றென்னவர்க்குப்  
பெரியமலை யானதினால் பின்வழக்கு வாராமல்  
ரொக்கவிலை கொடுத்து நூற்போட்டு மலைபிளந்து 570  
கொண்டுவர வேணுங் கோமானே யென்றுரைத்தான்  
ஆமென்று சொல்லி யதற்கிசையத் தென்னவனும்;

திருமெய்யஞ் செல்லுதல்

கோடித் திரவியமும் வாங்கிச்சென்றான் திருமெய்யத்தில்  
 போயவர்க ளங்கே பெரியமலை பார்த்து  
 மலைக்கு விலைகொடுத்து வாங்கினர்காண் அம்மானை  
 மலையை விலைக்குவாங்கி மலையருகே போயிருந்து  
 கல்லைப் பிளந்து கணக்கதிகா ரப்படிக்குச்  
 சேர்மானம் பார்த்துச் சேர்த்தார்காண் அம்மானை  
 உடனுக் குடனே ஒட்டர் வசப்படுத்திக்  
 கல்லுவந்து தான் விழவே கண்டானே தென்னவனும்  
 கண்ட வுடனே கட்டியக்கா ரனையழைத்துக்  
 காளியா சாரிதன்னைக் கடுக வழையுமென்றான்:

580

காளியாசாரி திரும்ப வருதல்

விடைபெற்றே னென்று விரைவா யவனோடி  
 ஆசாரி தனைநோக்கி யருளிப்பா டென்றுரைத்தான்  
 உரைத்த வுடனே துணுக்கென் றெழுந்திருந்து  
 ஓடிவந்த ஆசாரி உடனே யடிபணிந்தான்  
 வந்துகண்ட ஆசாரி மதிமுகம்பார்த் தீதுரைத்தான்  
 கல்லுவந்து சேர்ந்ததுகாண் காளியா சாரியென்றும்  
 திருப்பணி வேலைகள் சீக்கிரமாய்த் தான்முடிக்க  
 வேணுமென்றுஞ் சொன்னார்காண் வெற்றியுள்ள தென்னவனும்:

590

கோயிற்றிருப்பணி

அப்போது ஆசாரி அன்புடனே தானெழுந்து  
 கோலளந்து நூற்போட்டுக் குற்றமொன்று மில்லாமல்  
 வானம் பிரித்து வகைவகையாய் மண்போட்டு  
 பாரமலை யிடித்துப் பழுதொன்றும் வாராமல்  
 கல்லுகள் சேரக் கணக்கதிகா ரப்படிக்குக்  
 கொண்டுவந்து சேர்த்துக் கொழுகினர்காண் அம்மானை  
 வாணமது வெட்டி வகைவகையாய்க் கல்சேர்த்து  
 குமுதவரிப் படியலுங் கொடுங்கை மிகச்சேர்த்து  
 ஆளி வரியு மலங்கார மாய்ச்சேர்த்துக்  
 கொடுங்கைமுதல் மேல்வரியும் கோப்பாகத் தான்சேர்த்துச்  
 சிகரமுதல் தூபிச் சிறப்பாகத் தான்சேர்த்துத்  
 திருநிலைக்கால் நிறுத்திச் சிறப்பாய்க் கதவுவைத்து  
 நந்திகே சுவரனார் நாயகனார் தானிருக்க

600

நாலுகால் மண்டபமும் நலமாகத் தான்முடித்துக்  
 கருடகம்பக் கொடியுங் கெட்டியாய்த் தான்முடித்து  
 யோகநாயகி யம்மன் யோகத்தில் தானிருக்க  
 அம்ம னிருக்க வலங்காரக் கனககபை  
 செம்பொன் தகடதனாற் சிறப்பாகத் தான்முடித்துப்  
 பார்க்கின்ற பேர்களுக்குப் பலவணியுந் தான்சமைத்துப்  
 படியுமது கட்டிப் பழுதொன்றும் வாராமல்

610

கம்பத்தடி மண்டபமும் கணிசமாய்த் தான்சமைத்துக்  
 குருந்தடியைச் சுற்றிக் கோலத் திருமதிலுங்  
 குருந்தடியில் வீற்றிருக்குங் கோமா னவர்தமக்குக்  
 கனக சபையுங் கனரத்ன மேடைகளும்  
 பள்ளி யறையும் பளிங்குமா மண்டபமும்  
 சுத்தித் திருமதிலுஞ் சூழ்கோபுர வாசல்களும்  
 கோபுரமுந் தான்முடித்துக் குடவரையுந் தான்சமைத்து  
 ஆயிரக்கான் மண்டபமும் ஆள்பள்ளி மாளிகையும்  
 அறைகள் களஞ்சியமு மலங்கார மாய்முடித்து  
 மண்டபங்கள் கட்டளைகள் வரிசையுட னேமுடித்துத்

620

திருநிலைக் காலிட்டுச் சிறப்பாய்க் கதவுவைத்துத்  
 தேரோடும் வீதியுஞ் சிறப்பாய் வகுத்தார்கள்:

தென்னவர்பாற் குறைகூறல்  
 அப்பால் நடந்தகதை யன்புடனே சொல்லுகிறோம்  
 தென்னவனார் கூடவந்த சந்நிதி யதிகாரிகள்  
 எல்லோருங் கூடியங்கே யீதுசெய்தா ரம்மாணை  
 பாண்டியனார் தாமும் பரிவாங்கி வாவெனவே  
 தென்னவனார் கைக்கொடுத்த திரவியங்க ளத்தனையும்  
 சேரச் செலவழித்துத் திருப்பணிகள் தான்முடித்துத்  
 தென்னவனார் தாமுஞ் சிவஞானி யானார்காண்  
 ஆகையினாற் பாண்டியர்க்கு அறிக்கை செய்ய வேண்டுமென்று

630

வேவுகா ரரையழைத்து விரைவா யனுப்பினர்காண்  
 அனுப்ப வவனோடி யான மதுரையிலே  
 சென்றுதான் பாண்டியர்க்கு செப்பலுற்றான் அம்மாணை  
 ஆண்டவரே நீங்க ளானபரி கொள்ளவென்று  
 கொடுத்த பணமெல்லாங் கோயில் திருப்பணிக்குச்  
 சேரச் செலவழித்துத் தென்னவனார் போட்டார்கள்:  
 பாண்டியன் தென்னவனையழைத்தல்

என்றுசொலத் தூத ரெழில்மாறன் றான்கேட்டுக்  
 கண்கள் சிவந்து கடுங்கோப முண்டாகி  
 மாலுதா ரியையன்று வாகுடைய பாண்டியனார்  
 சீக்கிரமாய் நீங்கள்போய்த் தென்னவனை யிப்பொழுது 640  
 வான்பரியுங் கொண்டு வரச் சொல்லியே யிந்நேரம்  
 கையோடு கூட்டிவர வேணுமென்றான் காவலனும்

தூதுவன் வருகை  
 விடைபெற்று அந்நேரம் மீனவனார் தாள்பணிந்து  
 வந்தார் பெருந்துறைக்கு வலுவேக மாயவர்கள்  
 தென்னவனார் தம்மைச் சீக்கிரமாய்க் கண்டார்கள்  
 வந்தமாலு தாரிகளை வாரு மெனவழைத்து  
 வந்தவகை சொல்லுமென்று வாகுடனே அவர்கேட்டார்  
 அப்போது மாலுதாரி யன்புடனே சொல்லலுற்றான்  
 குதிரைகள் வாங்கவெனக் கோமானவர் கொடுத்த  
 திரவியங்க ளனைத்தையுஞ் செலவுபண்ணிப் போட்டிரென்று 650  
 அரிக்காரர் வந்து ஆண்டவர்முன் சொன்னதனால்  
 பாண்டியருந் தம்மேல் பதறவே கோபமுற்றுக்  
 கூட்டிவரச் சொன்னார்கள் குதிரையுட னுங்களையுஞ்  
 சீக்கிரமாய் வாருமெனச் சினமா யழைக்கலுற்றான்:

தென்னவனுரை  
 அப்பொழுது தென்னவனு மவனுடைய முகம்பார்த்து  
 வான்பரிகள் வாங்கிவரப் போன மனிதர்கள்தான்  
 வருகிறோ மெனவேதான் வந்ததுதான் ஓலையிப்போ  
 தம்பக்கவர் வந்து தானொருவன் சொன்னதினாற்  
 கோமானுங் கேட்டுக் கோபமாய் நம்மிடத்தில்  
 நம்மை யழைத்துவரச் சொன்னதுவும் நல்லதுதான் 660  
 இன்னம்பத்து நாளையிலே யியல்பரியும் வந்திடுங்காண்  
 வந்த வுடனேநாம் வருகிறோங்காண் தப்பாமல்  
 இப்படியே தென்னவனா ரியல்பாகத் தானுரைக்க;

தூதுவன் மறுத்துரை  
 மாலுதாரி கேட்டு மறுவார்த்தை யீதுரைப்பான்  
 மன்னவனார் சொன்ன வார்த்தை மறவோங்காண்

தென்னவரே யிப்பொழுது சீக்கிரமாய் வாருமென்றான்  
மாலுதாரி சொன்ன வார்த்தை தனைக்கேட்டு

தென்னவனேங்குதல்

நல்லதென்றே யதற்கு நலமாக வார்த்தை சொல்லிப்  
போசனமுஞ் செய்து பிறகுநீ வாவென்று

வந்தவனைத் தானனுப்பி வகையேது செய்வோமென்று 670

தென்னவனார் தாமும் சென்றார்தம் கூடாரம்

இந்தவகைக் கேது செய்வோ மீசுவரனே

என்று மனதுநொந்து யிருக்குந் தருவாயில்;

சிவனார் வருகை

தென்னவனைப் பார்த்துச் சிவனாரு மீ துரைப்பார்

ஒன்றுக்கு மஞ்சாதே யுனக்குதவி நாமிருப்போம்

என்றுசொல்லித் தாமொருகல் லெடுத்து முடிந்தவரும்

முத்திரையும் போட்டு முடிப்பையவர் கைக்கொடுத்து

உம்முடைய பாண்டியர்க்கு உடனே அனுப்புமென்று

கொடுத்துவிட்டுப் போனார்காண் குருந்தடியி னீசுவரரும் 680

தென்னவன் ஓலையனுப்புதல்

முடிப்பையவர் வாங்கி முறுவல் செய்து தென்னவனும்

வந்தமாலு தாரிதன்னை வாகாக வரவழைத்து

முத்திரையும் போட்டு முடிப்பையவன் கைக்கொடுத்து

இன்னும் பத்து நாளையிலே யிதமாக நாமுமங்கே

வான்பரியுங் கொண்டு வருவோம்கா னென்றுசொல்லி

ஓலையுந் தாமெழுதி உற்றவர்கள் கைக்கொடுத்துப்

போமென்று சொல்லிப் பொருந்த வனுப்பினர்காண்

ஆமென் றவர்களதற்கிசைந்து தான் வாங்கிச்

சென்றார் மதுரைக்குச் சீக்கிரமா யம்மாளை

மதுரை தனிற்சென்று மன்னவனார் தாள்பணிந்து 690

தென்னவனார் தாமுரைத்த செய்தியெல்லாஞ் சொல்லியவர்

முடிப்பையவர் ஓலையுடன் முன்பாக வைத்தார்கள்

வைத்த முடிப்பை வாகுடனே பாண்டியனார்

பார்த்த வுடனே பளீரென் றிரத்தினக்கல்

கண்ட வுடனே கனமா யகமகிழ்ந்து

குச்சலியர் தன்னைக் கூட்டிவரச் சொல்லியபின்

சேட்டிகளைக் கூடச் சீக்கிரமாய்க் கூட்டிவந்தார்

வந்ததொரு சேட்டிகளை வாகா யவர்பார்த்து  
 கல்லை விலைபார்த்துக் கண்டிப்பாய்ச் சொல்லுமென்றார்  
 அப்பொழுது சேட்டிகளு மந்தக்கல் லைப்பார்த்து 700  
 இதற்கு விலை சொல்ல வெங்களாற் கூடாது: (1)

ஆவுடையார் நம்பி  
 நல்லதொரு பூசைமணி நவரத்தினக் கற்பதித்துக்  
 கற்பூரத் தட்டு கனத்தொரு காளாஞ்சி  
 ஐந்தடுக்கு ஏழடுக்கு ஆனதொரு தீபமுடன்  
 புருஷர் மிருகத்துப் பொன்னாகத் தீபமுடன்  
 உருக்கு வளையு மோரிஷபத் தீபமுடன்  
 ஆலாத்தி தீபமுட னானதொரு கைவிளக்கு  
 கண்டியுஞ் சிறுமணியுஞ் செம்பொற் றளிகையுடன்  
 தோரண நல்விளக்குத் தூண்டா மணிவிக்கு  
 (1) இவ்விடத்தில் கதை தொடர்பற்றுக் காண்கிறது.

திருமஞ்சன மெடுக்கச் செப்புக் குடமுதலாய்ப் 710  
 பூசக்கிரக் குடையும் போற்றிய வெண்குடையும்  
 காவிக் குடையுங் கனக விசிறிகளும்  
 வெண்சா மரையும் விதமான நற்சிவிகை  
 ரிஷப வாகனமு நீலகிரி வாகனமும்  
 ஆனபரி வாகனமு மடர்க்கமல வாகனமும்  
 அன்ன வாகனமும் ஆனமயில் வாகனமும்  
 எல்லாமுஞ் சோடிணையா யியல்பாய் முடித்துவைத்தார்  
 அப்பொழுது தென்னவனு மாண்டவர்க்குப் பூசைபண்ண  
 யாரை யழைத்துவைப்போ மெனவே யவர்நினைந்து

ஆவுடையார் நம்பிதனை யருகே வரவழைத்துப் 720  
 பூசைபண்ணச் சொல்லிப் பொருந்த விடைகொடுத்தார்  
 அந்தப் படியே அவர்பூசை பண்ணினார்காண்

பாண்டியன் மறுபடி தூது அனுப்புதல்  
 பாண்டியனார் செய்தி பகரக்கேள் அம்மாளை  
 பரிகொண்டு வாவெனவே பணங்கொடுத்து நாமனுப்பி  
 வருஷமு மொன்றாச்சு வரவில்லை யிதுவரைக்கும்  
 மனிதர்தமை முன்னனுப்பி வரவழைக்கப் போனதற்கு  
 இன்னம்பத்து நாளையிலே யின்பமுடன் வருவோமென்று

ஓலையி லெழுதிவிட்டா னுற்றதொரு தென்னனும்  
 மாதமு மூன்றாச்சு வரவில்லை யென்றேதான்  
 தென்னவன் மேற்கோபம் தீர்க்கமாய் வந்தவர்க்குக் 730

கண்கள் சிவந்து கடுங்கோப மாகியவன்  
 வாசலாழி யக்காரன் வைத்தியநா தனையழைத்து  
 நீயுமுன் சேவகரும் நிமிஷத்திற் றானோடிச்  
 சீக்கிரமாய்ச் சென்று தென்னவனை யிப்பொழுது  
 மடிபிடியாய்க் கொண்டவனை வரவேணு மென்றுசொல்லிப்  
 போவென் றவனுக்குப் பொருந்த விடைகொடுத்தார்.  
 வைத்தியநாதன் வருகை  
 கோமா னுரைகேட்டுக் கோட்டைக்கு வெளியில் வந்து  
 தன்னுடைய சேவகரைத் தானழைத் தப்பொழுது  
 நடையன மேலேறி நடத்தினா னந்நேரம்

நடந்து பெருந்துறைக்கு நலமாக வந்தார்கள் 740

வந்து கண்டான் றென்னவனை வைத்தியநா தன்றானும்  
 கண்டவனுஞ் செய்தி பலகரும் மெலாமுரைத்து  
 திண்டுமுண் டாகவவன் சேதி பலவுரைத்து  
 மீனவனா ரும்மை விரையவரச் சொன்னார்காண்  
 வருவ தொழிய மறுவார்த்தை பேசாதே  
 சீக்கிரமாய்ப் பயணஞ் செல்லா திருந்தக்கால்  
 பாண்டியனார் மேலாணை பகரவே வைப்பேன்நான்  
 மடிபிடித்துத் தானிழுப்பேன் மரியாதை வையேன்நான்  
 என்றவன் கோபமுட னெடுத்துரைத்தான் அம்மானை .

தென்னவன் ஏங்குதல்

கேட்டவந்தத் தென்னவனுங் கிலேச மிகப்பெருகி 750

பாண்டியனா ரவர்நம்மேல் பகையாகச் சொன்னதனால்  
 இந்த வுத்தரங்க ளிவனுரைத்தா னென்றெண்ணி  
 மெத்த மனம்நொந்து வேதனையுந் தானாகிப்  
 போசனமும் பண்ணாமல் போது மனதுநொந்து  
 ஈசுவரனே தஞ்சமென்று யேங்கி முகம்வாடிப்  
 பள்ளியறை புகுந்து படுத்திருந்தா னப்பொழுது,

சிவனார் வருகை

வந்தார் குருந்தடியில் வாழுஞ் சிவனாரும்  
 தென்னவனார் கிட்டவந்து சிவனாரு மீதுரைப்பார்



ஒன்றுக்கு மாஞ்சாதே உமக்குதவி நாமிருப்போம்  
குதிரைகொண்டு நாமும் கூட்டமாய் வருவோங்காண் 760  
பயணம் புறப்படு நீ பயப்படவும் வேண்டாங்காண்  
நாளை வருவோம்நாம் நன்றாக நீதானும்  
ஒக்கூர் குடிதனிலே உசந்த திடலதிலே  
பாளையமுந் தானிறக்கிப் பண்பாகநீ பாரென்று  
போனார்கா ணீசுவரனார் பெரிய குருந்தடிக்கு  
ஈசுவரனார் போனதன் பின் னீதுசெய்தான் தென்னவனும்:  
தென்னவன் ஒக்கூர் செல்லுதல்  
முறுவல் கொண்டு தானெழுந்து முகமலர்ந்து போசனங்கள்  
அருந்தியவன் பாக்கிலையு மன்பாகத் தானிருந்து  
கட்டியக் காரர்தன்னைக் கடுக வரவழைத்துப்  
பாண்டியனாரிடத்திற்குப் பரிகொண்டு நாம்போகப் 770  
பயணமது இப்பொழுது பண்பாய்நாம் வருவோம்காண்  
தளத்தைப் பெருக்கித் தளசேனை ராணுவமும்  
ஆயுதப் பாடாக வழைத்தோடி வாருமென்றார்  
விடைபெற்றுக் கட்டியனும் விரைவா யவனோடிப்  
பாளையக்காரருக்கும் படைமன்னர் தங்களுக்கும்  
ஒட்டகைக் காரருக்கு மூழியக் காரருக்கும்  
மற்றுமுள்ள சேனைகட்கும் வான்பரிதன காரருக்கும்  
பாளையக் காரர்க்கெல்லாம் பயணமென்று சொல்லிவிட்டான்  
சொன்னவுடன் பாளையமுஞ் சோடியா யப்பொழுது  
ஆனையின்மேல் டம்மார முலகெங்குந் தானதிர  
கொம்புதப்பு வீணை குமரி முழங்கிடவே  
தம்பட்ட மெக்காளம் தவில்முரசு தான்முழங்க 780  
யானை யலங்கரிக்க வடல்பரிகள் கொக்கரிக்க  
சேனை யலங்கரிக்கத் திறல்வேந்தர் கொக்கரிக்க  
இப்படியே சேனைதள மியல்பாகச் சோடிணையாய்  
கூடார வாசலிலே கும்புசெய்தார் அம்மானை  
அப்போது வைத்தியநாத னவசரமா யோடிவந்து  
வான்பரிக ளெங்கே வகையெமக்குச் சொல்லுமென்றான்  
இன்றைக்கு நாம்போ,யிறங்குவோம் ஒக்கூரில்  
நாளைக்கு ஒக்கூரில் நல்லதொரு வான்பரியும்  
வந்துதான் சேருமங்கே வருமளவும் நாமதிலே  
போயிருப்போ மென்றுசொல்லிப் புறப்பட்டான் தென்னவனும் 790  
முண்டாசு கட்டி முத்திரைமோ திரந்தரித்துக்

கொத்துமுத்துத் தாழ்வடமுங் கோல சரப்பளியும்  
 தும்பிப் பதக்கமுடன் சோடுவை றீரியமும்  
 தங்கக் கடையமுடன் தாயித்துந் தான்பூண்டு  
 சோம னுடுத்திச் சொக்காயும் மிகத்தரித்துத்  
 தண்டிகையின் மீதேறித் தளமுழுதுஞ் சுற்றிவந்து  
 தன்குருவைத் தானினைந்து தானடந்தான் அம்மானை  
 நடந்தேதான் ஒக்கூரில் நலமுடனே சேர்ந்தார்காண்  
 ஒக்கூர் குடிதனிலே யுயர்ந்தமரச் சோலையிலே  
 ஊரணிவா விக்கரையி லுயர்ந்ததிடல் மேடைதன்னில்  
 பொங்கமுடன் பாளையமும் போயிருந் தம்மானை

800

பரிகளின் வரவு  
 தென்னவனார் போயிருக்கக் சிவனாரு மீதுசெய்தார்  
 நரிக்குடியில் வந்து நல்ல சிவனாரும்  
 நரிகள் தனையழைத்து நல்ல பரியாக்கித்  
 தேவாதி தேவர்களைச் சீக்கிரமாய்த் தானழைத்துப்  
 பட்டாணி மாராக்கிப் பரிமே லிருங்களென்று  
 தானுமொரு வான்பரிமேற் சவுதா கிரியானார்  
 அந்தநா ளங்கிருந்து ஆதித்தன் தோன்றியபின்  
 மற்றநாள் அஞ்ஞாற்றின் மங்கலத்தில் வந்திருந்து  
 எழுநூறு வான்பரிக ளின்பமுடன் கொண்டுவந்தார்:

810

பிரமராயன் வினாவல்  
 சவுதா கிரியவரைத் தான் பார்த்துத் தென்னவனும்  
 இத்தனை நாள் வரையி லிருந்தீரே வாராமல்;

சௌதாகிரி விடையளித்தல்  
 என்று அவன்கேட்க இதமா யவருரைப்பார்  
 பாச்சாவில் நல்ல பரிகள் கிடையாமல்  
 தேசமதிற் சென்று சிறிதுநா ளங்கிருந்து  
 அதற்குந்தா னப்பாலே நெடுந்தாரம் நான்சென்று  
 அப்புற தேசமதி லடைவாய்நாம் போயிருந்து  
 நல்லபரி பார்த்து நான் வாங்கி வருவதற்கு  
 இத்துணைநாள் சென்றதுதான் என்றுரைத்தா ரம்மானை;  
 வைத்தியநாதன் பரிகளைக் காணுதல்

820

அந்த மொழிகேட்டு அப்பொழுது தென்னவனும்  
வைத்திய நாதனையும் வரவழைத்துச் செய்திசொல்லிப்  
பாண்டியனார் தாமும் பரிவாங்கத் தந்தவருந்  
திரவியங்கள் சேர்த்து சிலவுபண்ணிப் போட்டோமென்று  
கோபமா யென்னைக் கூட்டிவரச் சொன்னாரே  
வந்ததுதான் வான்பரியும் வாகுடனே பாருமென்றான்  
தென்னவனார் தாமுரைக்கச் சீக்கிரமாய்த் தானெழுந்து  
வந்த பரிகளைத்தான் வைத்தியநா தன்பார்த்து  
சந்தோஷ மாகத் தானுமவ னப்பொழுது

பாண்டியனார் தமக்குப் பண்பாக வோலையுந்தான்

830

எழுதி யனுப்பவேணு மென்றெண்ணி மனந்தனிலே,  
வைத்தியநாதன் பாண்டியனுக்கு ஓலை அனுப்புதல்  
ஓலையுந் தானெடுத்து உடனே யெழுதலுற்றான்  
தேவரீர் சீர்பாதந் திசைநோக்கித் தண்டனிட்டு  
அடியேன்வைத் தியநாதன் செய்யும் விண்ணப்பமொன்று  
மதுரை தனிலிருந்து உம்முடைய வாக்கின்படி  
தென்னவனார் தம்மைச் செல்வப் பெருந்துறையில்  
கண்டுநான் செய்திசொல்லிக் கோபமா யுரைத்து  
ஆண்டவனா ரென்னிடத்தி லறிக்கையிட்ட சொற்படியே  
மடிபிடித்துத் தானிழுப்பேன் வாரீ ரெனமொழிந்தேன்  
நான்மொழிந்த வப்பொழுதே யெழுந்திருந்து தானவரும்

840

பாளையங்கள் தங்களுக்குப் பயணமென்று தானருளி  
ஒக்கூரிற் பாளையங்க ளுடனேதான் வந்திருந்தோம்  
மற்றையநாள் வான்பரியும் வாகுடனே கொண்டு வந்தார்  
இருவருமாய்ப் பேசி யிருந்தார் வெகுநேரம்  
பேசி முடிந்தபின்பு பிரமரா யன்றானும்  
சவுதா கிரியவரைத் தன்பார்த்து ஈதுசொல்வான்  
பயணமது சீக்கிரமாய்ப் பாங்குடனே வாருமென்றார்  
அந்தமொழி கேட்டு அப்பொழுது தாமுரைப்பார்  
இன்றைக்குப் பாளையமு மிங்கேதா னேயிருந்து  
நாளை புறப்பட்டு நலமாகப் போவோ மென்றார்  
நல்லதென்று சொல்லி நடந்தார்கள் கூடாரம்:

850

தென்னவன் புறப்பாடு

அப்படியே தானவர்க ளன்றைக் கதிலிருந்து  
மற்றநாள் பாளையமும் வழிநடந்தா ரம்மாளை

சவுதா கிரியவருந் தான் புரவி மீதேறி  
 வான்பரிகள் கொஞ்சி வகையுடனே சூழ்ந்துவர  
 நடத்தினா னப்பொழுது நல்லதொரு வான்பரியை  
 தென்னவனார் கண்டு சிரித்து முகமலர்ந்து  
 குதிரை தளத்துடனே கூட நடக்கலுற்றார்  
 நடந்து வழிகூடி நல்லபெருஞ் சேனையுடன்  
 கனவேக மாய்நடந்து கன்னங் குடியில் வந்தார் 860  
 வந்திரண்டு நாளதிலே யின்பமுடன் தானிருந்தார்  
 மூன்றாம்நா ளாம்பொழுது முகமலர்வாய்த் தானடந்து  
 திருவேகம் பத்தில்வந்து நலமா யிறங்கினர்காண்  
 இறங்கி யதிலே யின்பமுடன் வீற்றிருந்தார் :

பாண்டியன் வரிசை யனுப்புதல்  
 இவர்களிங்கே யிருக்க விதமாய் மதுரையிலே  
 பாண்டியனார் செய்தி பகரக்கேள் அம்மாளை  
 வைத்திய நாதனெழுதி வரவிட்ட ஓலைதன்னை  
 வாசித்து வாசித்து மனமகிழ்ந்து பாண்டியனார்  
 தென்னவனை நாமுந் தெரியாம லப்பொழுது  
 கேள்வி வசனத்தைக் கேட்டு அவன்மேலே 870  
 கோபமாய் நாமவனைக் கூட்டிவரச் சொன்னதனால்  
 வைத்திய நாதனும்போய் மடியைப் பிடித்திழுக்க  
 மனது கிலேசமதாய் வருவா னெனநினைந்து  
 வேண்டும் வரிசைகள் விதவிதமாய்த் தான்கொடுத்துத்  
 தென்னவர்க்கு இப்பொழுது சீக்கிரமாய்க் கொண்டுசென்று  
 தூதுவனே நீகொடுத்துக் குணமாக வார்த்தைசொல்லிப்  
 பூண்டுகொள்ளச் சொல்லென்று போகவிட்டார் அம்மாளை:

தூதுவன் வரிசைவழங்குதல்  
 பாண்டியனார் தாங்கொடுக்கப் பரிவுடனே தூதுவனும்  
 வாங்கி வரிசைதன்னை வழிநடந்தா னந்நேரம்  
 சீக்கிரமாய்ச் சென்று திருவேகம் பத்தில்வந்து 880  
 தென்னவனார் தம்மைத் தண்டனிட்டுத் தூதுவனும்  
 பாண்டியனார் தாங்கொடுத்த வரிசைக ளத்தனையும்  
 தென்னவர்க்குத் தான்கொடுத்து நின்றான்காண் அம்மாளை  
 தூதுவனைப் பார்த்துச் சொல்லுவான் தென்னவனும்  
 ஏதடா! தூதுவனே யிதுவந்த வாறேது

உள்ள படியேநீ யுரைக்கவே வேணுமென்ன  
 அப்பொழுது தூதுவனு மவர்முகம்பார்த் தீதுரைப்பான்  
 வான்பரிகள் கொண்டுநீர் வாரீ ரெனக்கேட்டுச்  
 சந்தோச மாகவே தார்மார்பன் பாண்டியனார்  
 பூண்டுகொள்ளச் சொல்லிப் பிரியமுடனே கொடுத்தார் 890

கொண்டுவந் தேனையா கொற்றவனே யென்றுரைத்தான்.  
 தென்னவன் தன் வரிசையைச் சவுதாகிரிக்குக் காண்பித்தல்  
 அந்தமொழி கேட்ட வப்பொழுது தென்னவனும்  
 மெத்த மனமகிழ்ந்து மெள்ள நகைபுரிந்து  
 வந்ததொரு பூஷணத்தை வாகுடனே தானெடுத்துச்  
 சவுதா கிரியவர்க்குத் தானறியப் பண்ணவெண்ணி  
 கூடாரந் தனைநோக்கிக் கொற்றவனுந் தானடந்தான்  
 நடந்தே யவரிருக்கும் நல்ல கூடாரமதில்  
 சென்றுஅவர் முன்பாகத் தென்னவனு மப்பொழுது  
 பாண்டியனா ரனுப்பிவைத்த வரிசைக ளத்தனையுஞ்  
 சவுதா கிரியார்முன் சந்தோச மாகவைத்தான் 900

வைத்தவொரு பூஷணத்தை வாகாகத் தான்பார்த்துப்  
 பூஷணங்கள் தான்வந்த புதுமைகளைச் சொல்லுமென்றார்  
 வான்பரிகள் நாம்கொண்டு வாரோ மெனக்கேட்டுப்  
 பாண்டியனார் தாங்கொடுத்துப் பாங்கா யனுப்பிவைத்தார்  
 என்றுசொன்னான் தென்னவனு மீசர்சவு தாகிரியும்  
 வந்தவகை தன்னை வாகா யவரறிந்து  
 உந்தனுக்கு வந்த உடுவரைக ளத்தனையும்  
 நீரெடுத்துக் கொள்ளுமென்று நீதியுடன் சொன்னார்காண்  
 என்று சொல்லக்கேட் டெழுந்திருந்து தென்னவனும்  
 தன்னுடைய கூடாரந் தான்போ யிருந்தனர்காண்: 910

தென்னவன் மண்டியூரையடைதல்  
 மற்றைநா ளங்கு வாகுடைய தென்னவனும்  
 சவுதா கிரியவரும் தன்புரவிச் சேனையுடன்  
 சேரவொரு முகமாய்ச் சென்றே நடந்தார்கள்  
 சோழ புரந்தனிலே சோடியாய்ச் சேர்ந்தார்கள்  
 ஆதித்தனு மப்பொழுது அத்த கிரியடைந்தான்  
 அந்தநா ளங்கிருந்து ஆதித்தன் தோன்றியபின்  
 மற்றாநா ளாம்பொழுது வரிசையுடன் தென்னவனும்  
 சவுதா கிரியவரும் தன்புரவிச் சேனையுடன்

நடந்தார் வழிகூடி நல்லதொரு சேனையுடன்

சென்றே திருவாதூர் சேர்ந்தார்காண் அம்மாளை

920

சேர்ந்திரண்டு நாளிருந்து இன்பமுடன் தென்னவனும்

மற்றாநாள் பாலையமும் வழிநடந்தா ரம்மாளை

சென்றார்காண் மண்டியூர்த் தெப்பக் குளத்தருகே

தெப்பக் குளத்தருகே சென்றடித்தார் கூடாரம்

அந்தநா ளங்கிருந்து ஆதித்தன் தோன்றியபின்;

பாண்டியன் பேட்டிக்கு நாள் பார்த்தல்

மற்றநாளாம் பொழுது மன்னவனார் தென்னவனும்

சவுதா கிரியவரும் தங்களுட் தான்பேசிக்

கூடாரந் தனிலிருந்து கொற்றவனு மந்நேரம்

கட்டியக் காரரையுங் கடுக வரவழைத்துப்

பாண்டியனார் பேட்டிக்குப் பண்புடனே நாம்போக

930

நாண்முகூர்த்தம் பார்த்து நலமா யிருப்பதற்கு

வேதியரைத் தாமழைத்து விரைவாக வாருமென்றார்

விடைபெற்றுக் கட்டியனும் வேதியரைத் தாமழைத்துக்

கூட்டிவந்து விட்டான்காண் கொற்றவனார் முன்பாக

வந்த வேதியரை மன்னவனுந் தான்பார்த்துப்

பாண்டியனார் பேட்டிக்குப் பரிகொண்டு நாம்போக

நாண்முகூர்த்தம் பார்த்து நலமா யுரையுமென்றார்

அந்தமொழி கேட்ட வேதியரு மப்பொழுது

பஞ்சாங்கந் தானவிழ்த்துப் பார்த்து அவர்தாமும்

விடிந்தைந்து நாழிகையில் மீனவனைத் தான்காண

940

நல்ல தினமென்று நாள்பார்த் துரைத்தார்காண்

ஆமென்று தான் பொருந்தி யப்பொழுது தென்னவனும்

போமென்று வேதியர்க்குப் போக விடைகொடுத்தான்.

வைத்தியநாதன் மதுரைக்கேகல்

வைத்திய நாதனையும் வாவென் றருகழைத்து

விடிந்தைந்து நாழிகையில் மீனவனைப் பேட்டிசெய்ய

வாரோ மென்றுநாமும் வகையுட னுரைப்பதற்கு

முன்னமேநீர் போமென்று சொன்னார் தென்னவனும்

அப்படியே நான்போ யறிக்கைசெய்வே னென்றுசொல்லிப்

போனான் வைத்தியநாதன் பொருத்தமுட னந்நேரம்:

பாண்டியனுக்குச் செய்திகூறல்

மதுரை தனிற்சென்று மன்னவனார் தாள்பணிந்து 950  
 வான்பரிகள் கொண்டுநாளை வாரார்க ளாண்டவனே  
 நாளை வருவார்கள் நன்றாகப் பேட்டிசெய்ய  
 என்றே உரைத்தவனும் ஏகினன்கா ணம்மாளை

தென்னவன் மதுரைக்கு செல்லுதல்  
 சவுதா கிரியருகே தான்சென்று தென்னவனும்  
 பாண்டியனார் பேட்டிக்குப் பரிகொண்டு நாம்போக  
 வேணுமே அய்யா விரைவா யுரையுமென்றார்  
 நல்ல தெனவே நகைபுரிந்து ஈசுவரனும்  
 அப்படியே போவோமென் றருள் புரிந்தா ரம்மாளை  
 நாளைப்பயணம் நன்றாய் விடிந்த பின்னர்  
 வேதியர்கள் சொற்படியே விடிந்தைந்து நாழிகைக்குள் 960

வான்பரிகள் சேர வாகா யலங்கரித்து  
 சவுதா கிரியவரும் தாமுமொரு வான்பரிமேல்  
 ஏறியவர் கைதனிலே எரியீட்டி தான்பிடித்து  
 புறப்பட்டா ரப்பொழுது பெரியதொரு வைகைதன்னில்  
 பார்த்துநின்ற தென்னவனும் பார்மீதிற் கொண்டாடி  
 சவுதா கிரியருகே தானுமொரு வான்பரிமேல்  
 ஏறியே வானவர்க ளிருபுறமுஞ் சூழ்ந்துவர  
 நடந்தார்கா ணப்பொழுது நல்ல தளத்துடனே  
 பரிகள் வருகிறதைப் பார்க்கவெனப் பாண்டியனும்  
 மேடையின் மேலேறு விருப்பமுடன் பார்த்திருந்தான் 970  
 செந்தூ ளெழும்பியது செங்கதிரோன் றான்மறைய  
 வான்பரி களைக்கொஞ்சி வரிசையுடன் வருவதைத்தான்  
 கண்டானே பாண்டியனுங் கண்குளிர வப்பொழுது  
 சந்தோஷ மாகப் பாண்டியன் பார்த்திருக்க .  
 வான்பரி களைக்கொண்டு வந்தார்கள் கோட்டைக்குள்ளே;

தென்னவன் பாண்டியனைக் காணுதல்  
 கோட்டைக்குள் வந்தபின் கோமாளைக் காண்பதற்கு  
 சவுதா கிரியவரைத் தானிறுத்தித் தென்னவனும்  
 பாண்டியனார் தம்மைவந்து பரிவுடனே கண்டார்காண்  
 கோமா னவர்தமக்குக் கூறுவான் தென்னவனும்  
 பரிக்குச்சவு தாகிரியாய்ப் பண்புடனே வந்தவர்தான் 980

இந்தத்தே சத்திருக்குஞ் சவுதா கிரியல்லர்  
 தெய்வ வளநாட்டில் சிறப்பா யிருக்குமவர்  
 அவனி முழுது மவர்வசமாய்த் தானிருக்கும்  
 அவர்க்கு நிகர்தானும் யாருமில்லை வையகத்தில்  
 ஆகையினால் கொற்றவர்தா மாண்டவரே நீருமிப்போ  
 சரிபேட்டி யாகத்தான் செய்யவே வேணுமென்று;

பாண்டியன் சவுதாகிரியைக் காணுதல்  
 தென்னவனார் சொல்லத் தென்மதுரைப் பாண்டியனும்  
 நல்லதென்று சொல்லி நலமா யுரைக்கலுற்றான்  
 தென்னவனார் போன தன்பின் தென்மதுரைப் பாண்டியனும்  
 பரிகள் தமைப்பார்க்கப் பண்பாக மீனவனும்

990

வேணுமென்று சொல்லி வெளியிலே வந்தவனும்  
 உயர்ந்ததொரு வான்பரிமேல் வாகாகத் தானேறி  
 சவுதா கிரியருகே தான்சென்றான் பாண்டியனும்  
 பாண்டியனார் வருகிறதைப் பார்த்துநின்ற தென்னவனும்  
 சவுதா கிரியவரைத் தான்பார்த்துச் சொல்லலுற்றான்  
 பாண்டியனார் வருகின்ற பவுசுதன்னைக் கண்டீரோ  
 குதிரையின் மேலேறிக் கோமா னும்மிடத்தில்  
 பேட்டிபண்ணத் தானும் பிரியமுடன் வருவதுகாண்  
 போவீ ரெனவுரைக்கப் புன்முறுவல் செய்தவரும்  
 நல்லதென்று மெள்ள நடத்தினார் வான்பரியை  
 பாண்டியனார் தாமும் பரிக்குச்சமன் கிட்டவந்தார்  
 சவுதா கிரியவரும் தார்மார்பன் பாண்டியனும்  
 இருவருமாய்ப் பேட்டி செய்து இருந்தார்கா ணம்மானை.

1000

பாண்டியன் பரிகளைக் காணுதல்  
 அப்பொழுது பாண்டியனா ரகமிக மகிழ்ந்து  
 சவுதா கிரியவரைத் தானழைத்துக் கொண்டாடி  
 ஆயிரக்கான் மண்டபத்தி லன்புடனே போயிருந்து  
 குதிரைகளை யெல்லாங் கொண்டு வரச் சொல்லியவர்  
 வான்பரிகள் சேர வரிசையுட னேபார்த்து  
 சவுதா கிரியவரைத் தான்புகழ்ந்து கொண்டாடிக்  
 குதிரை விலையறியக் கோமானும் வேணுமென்னத்  
 தமதுசவு தாரிகளைத் தானழைத்து வாருமென்றான் .  
 அந்தப் படியே யழைத்தோடி வந்தார்கள்

1010



வந்தசவு, தாரிகளை வாகா யவர்பார்த்து

இன்னவிலை யென்று எமக்குரையு மென்றுரைத்தார் ,  
அந்தமொழி கேட்டு ஆனசவு தாரிகளும்  
விலைமதிக்க வான்பரியை விபரமுடன் பார்த்தவர்கள்  
பாண்டியனார் தாங்கொடுத்த பணத்திற்குப் பத்திரட்டி  
காணுமென வவர்கள் கணக்காக வேயுரைத்தார்  
அந்தமொழி கேட்டு அப்பொழுது பாண்டியனும்  
சந்தோஷ மாகத் தானிருந்தா ரம்மானை.

1020

கயிறு மாற்றுதல்

அந்த நல்ல செய்தி யறிந்துசவு தாகிரியும்  
கொண்டுவந்த வான்பரியைக் கொற்றவனுக் கொப்புவித்தார்  
நல்லதொரு வேளையிலே நற்கயிறு மாற்றினர்காண்:

பரிகளை இலாயத்திற் கட்டுதல்

அப்பொழுதே பாண்டியனா ரந்நேரம் வான்பரியை  
இலாயமதிற் கொண்டுபோய் நன்றாகக் கட்டுமென்றார்  
நரபாலன் சொற்படியே நல்லதொரு வான்பரியை  
கொண்டுபோ யிலாயத்திற் கூசாமற் கட்டினர்காண்  
வான்பரிக ளிலாயமதில் வகையுடனே சேர்ந்தபின்பு,

சவுதாகிரி விடைபெறுதல்

பாண்டியனார் தம்மைப் பார்த்துச்சவு தாகிரியும்  
வந்து வெகு நாளாச்சு மன்னவனே நான்போக  
வேணுமென வுரைத்தார் விருப்பமுட னப்பொழுது  
அந்தமொழி கேட்டு அன்புடனே பாண்டியனார்  
வந்தவுடனே நீரும் வகையுடனே போரோமென்றீர்  
இன்னம்பத்து நாள்தா னிங்கே யிருமெனவும்  
வேண்டியவா பரணமிக வரிசைக ளுங்கொடுத்து  
அனுப்புகிறோ மென்று மன்பாகத் தாமுரைத்தார்  
அந்த வசன மவருரைக்கத் தான்கேட்டு

1030

உந்தேசந் தானு மொருதுரும்பு விலையுமில்லை  
உன்னாலொன் றும்நமக்கு ஒருகுறையு மில்லையென்றார்  
வருடமு மொன்றாச்சு மன்னவனே தேசம்விட்டு

1040

இன்றைக்கே யிப்பொழுதே நம்பயணம் போவமென்றார்;

பாண்டியன் பரிசளித்தல்

அந்தமொழி கேட்டு அப்பொழுதே பாண்டியனார்  
பொக்கிஷத்தைத் தான்திறந்து பூஷணங்க ளுள்ளதெல்லாம்  
நாலுவகை வத்திரமும் நலமாகத் தானெடுத்துக்  
கொண்டுவரச் சொல்லிக் குணமுடனே தாமெடுத்து  
இந்தாரு மென்றுஅவ ரிருகையாற் றான்கொடுக்க  
கொடுத்த வெகுமதியைக் கோல்நீட்டித் தான் வாங்கிக்  
குதிரைமேற் குனிந்து குதிரைக்குப் பின்னாலே  
போட்டார்சவு தாகிரிம் போட்டவந்தப் புதுமைகண்டு  
பாண்டியன் கோபம்

நாமுங்கை யாற்கொடுக்க நற்கோலி னால்வாங்கிக்  
குதிரைக்குப் பின்தட்டில் போட்டானே யென்றுசொல்லிப்  
பாண்டியனா ரப்பொழுது கோபமுற்றார் கண்சிவந்து,

1050

தென்னவன் தேற்றுதல்

அந்த நிலையறிந்து தென்னவனும் பாங்காக  
முன்னாலே யும்மிடத்தில் மொழிந்தே னவர்செய்தி  
அவனி முழுதாளு மரசர்க ளெல்லோரும்  
இவர்கொடுக்க வாங்குவதே யல்லாம லிவர்தானும்  
வேறொருவர் கொடுக்க வாங்குவது யில்லைமன்னா  
பாண்டியன் குமாரத்தியைப் பண்பாகப் பெற்றதனால்  
நீர்கொடுக்க வாங்கியதை நிசமாகக் கண்டேன்நான்  
என்றுசொல்லிக் கோபமதை யின்பமுட னாற்றிவிட்டான்.

1060

சவுதாகிரி புறப்பாடு

அந்த வசனமதை யறிந்துசவு தாகிரியும்  
புன்முறுவல் கொண்டு போய்வாரோ மென்றுசொல்லி  
விடையைத்தான் வாங்கிக்கொண்டு நடந்தார்கா ணம்மாணை.

தென்னவன் பின் தொடர்தல்

சவுதா கிரியவரைத் தானனுப்பி வருவேனென்று  
பாண்டியனார் தம்மிடத்திற் பரிவாய் விடைவாங்கித்  
தென்னவனு மப்பொழுது சென்றான்கா ணம்மாணை.  
தென்னவர்க்குச் சவுதாகிரி செய்தி சொல்லல்

இருவருமா யொருதலத்தி லின்பமுடன் தானிருக்கச்  
சவுதா கிரியருகே தானிருந்த தென்னவனைப்  
பாங்காக வேபார்த்துச் சிரித்துமெள்ளச் சொல்லலுற்றார்  
பாண்டியனார் தமக்குப் பரிகள்நாம் கொண்டுவந்து 1070

உன்றன் கடனொழிய வொப்புவித்தோ மிப்பொழுது  
பெருந்துறைக்குத் தென்னவனே புறப்பட்டோ நாமெனவே  
சொன்னவதைக் கேட்டு இடிவிழுந்த மாமரம்போல்  
நின்று மயங்கி நெடுமூச்சுந் தானெறிந்து  
என்னுடைய பங்கா யிருக்குஞ் சிவனாரே  
உம்முடைய சீர்பாத மெப்பொழுதும் நான்மறவேன்  
உம்மைவிட்டு யான்பிரியே னுத்தமரே யெந்நாளும்  
என்னையுங் கூடவழைத் தேகுமென்றான் தென்னவனும்  
அப்பொழுது சிவனாரு மவரை யருகழைத்து  
ஒன்றுக்கு மஞ்சாதே யுனக்குதவி நாமிருப்போம் 1080

இன்னஞ் சிலகால மிவ்விடத்தில் நீயிருந்து  
மன்னவனை நீசெய்யும் மாபாடு மிகவுண்டு  
பாடொழுயப் பட்டுப் பயமும்நீ தெளிந்தபின்பு  
நாடியே யுன்னையங்கே நன்றாய் வரவழைத்து  
அப்பொழுது உனக்கு அதிகவரம் நாந்தருவோம்  
என்று சிவனாருஞ் செப்பமுடன் தாமுரைத்தார்

தென்னவன் ஏங்குதல்  
அந்தமொழி கேட்டு அறிவழிந்த தென்னவனும்  
படும்பாடு மெத்தவென்று பாங்குடனே சொன்னீரே  
அடியேன் படுந்துயர மாரறியப் போகிறார்கள்  
துணையொருவ ரில்லாமல் துன்பப் படுவேனோ 1090  
அடியே னுயிரை யழித்திடுவ னென்சாமி.  
என்றுசொல்லி மனம்நொந்து ஈசரடி பூண்டுகொண்டான்;

சிவனார் தேற்றுதல்  
அப்பொழுது ஈசுவரனு மன்புடனே ஈதுசொன்னார்  
ஒன்றுக்கு மஞ்சாதே யுனக்குதவி நாமிருப்போம் .  
சொக்கருந் தானுனக்குத் துணையாக வேயிருப்பார்,

சிவனார் மறைவு

என்று சொல்லி யீசுவரனு மின்பமுட னப்பொழுது  
உபதேசஞ் சொல்லியுற்ற வெண்ணீறுந் தான்கொடுத்துத்  
தென்னவனைத் தான்நிறுத்திச் சென்றார்கா ணம்மானை.

தென்னவன் திரும்புதல்

சென்ற சிவனாரும் பொருந்த விடைகொடுக்க  
விடைபெற்ற தென்னவனும் மீனவனை வந்துகண்டான் 1100  
வந்துகண்ட தென்னவனை வகையுடனே பாண்டியனும்  
சவுதா கிரியவரைத் தானனுப்பி வந்தாயோ  
என்றுபரி வாய்க்கேட்க வின்பமுடன் தென்னவனும்  
அனுப்பிவைத்து வந்தே னாண்டவனே யென்றுரைத்தான்  
பாண்டியனுங் கொலுமுடிந்து பள்ளியறை போய்ச்சேர்ந்தான்  
தென்னவனும் மாளிகைக்குச் சென்றான்கா ணம்மானை.

பரி நரியாதல்

பாதிநல்ல சாமத்திலே பரிகள் நரியாகி  
முன்னிருந்த வான்பரியை முறித்திரத்தம் தான்குடித்துக்  
குடலைப் பிடுங்கிக் கூக்குரலு மிட்டனகாண்  
பட்டண மெங்கும் பருநரிகள் ஊளையிட 1110  
வேதாளப் பேய்கள்விருந் துண்டனகா ணம்மானை

பாண்டியன் ஏக்கம்

கங்கு லதுப்பட்டுக் கதிரோனுந் தோன்றியபின்  
சாணிமா ரெல்லோருந் தலையிலே கையைவைத்துப்  
பாண்டியனார் தமக்குப் பரிவிசனஞ் சொல்லவென்று  
ஒன்றாகக் கூடி நரபாலன் முன்வந்து  
ஆண்டவனே யிப்பொழுது அடியேங்கள் விண்ணப்பம்  
வான்பரிகள் வந்தவெல்லாம் வகைவகையாய்க் கட்டிவைத்தோம்  
பாதிநல்ல சாமத்திலே பரிகள் நரியாகி  
முன்னிருந்த வான்பரியை மூளை தனையுறிஞ்சி  
குடலைப் பிடுங்கிக் கூக்குரலு மிட்டன காண் 1120  
பட்டண மெங்கும் பருநரிகள் ஊளையையா  
என்றுசொல்லச் சாணிமா ரேங்கியே பாண்டியனும்,

தென்னவன் வருகை

தென்னவனை யிப்பொழுது தேடி யழையுமென்றான்  
ஓடி யழைத்துவந்தா ரொருநொடியிற் றூதுவர்கள்;

பாண்டியன் வினாவல்

வந்து நின்ற தென்னவனை வாகா யவர்பார்த்து  
எழுகோடி செம்பொன்னை யிதமாக நாங்கொடுத்துக்  
குதிரைகொண்டு வாவெனவே குணமா யனுப்பியதும்  
இலாயமதிற் சென்று நன்றாகக் கட்டுமென்று  
நாமுமுரை செய்ய நன்றாகக் கட்டினதும்

பாதி நல்ல சாமத்திற் பரிகள்நரி யானதுவும்

1130

பழைய புரவிகளைப் பரலோகஞ் சேர்த்ததுவும்  
காரணங்க ளாகக் கதையாய் முடிந்ததுவும்  
நம்முடைய திரவியத்தை நலமாகவே வாங்கிக்  
கொண்டுபோய் நீயுமங்கே கோவில்கள் கட்டுவிக்கத்  
திரவியங்க ளத்தனையுஞ் சிலவுநீ பண்ணியதும்  
வான்பரியுங் கொண்டு வந்தேன்நா னென்றுசொல்லி  
மாரீச வஞ்சனையாய் மயக்க முறநமக்கு  
மாயக் குதிரைகளைக் கொண்டுவந்து நீகொடுத்து  
இலாயதில் முன்னிருந்த நல்லதொரு வான்பரியைச் .  
சேரக் கொடுக்கவென்று தென்னவனே யிப்பொழுது

1140

கொண்டுவந்து வான்பரியைக் கொடுத்துக் கெடுத்தாயே  
என்று சொல்லிப் பாண்டியனு மெரியெனவே கோபமுற்றுத்  
தின்றுவிடு வார்போலச் சினமா யவருரைக்க,

தென்னவன் விடைகூறல்

வாய்புதைத்துக் கட்டி மறுவார்த்தை யீதுசொல்வான்  
தேசமதிற் சென்று திரவியமும் நான்கொடுத்துத்  
தேவரீர் தம்முடைய சித்தத்திற் கேற்றபடி  
வான்பரியும் வாங்கிவந்து மன்னவனே கட்டினேன்நான்  
ஈசுவரனார் தஞ்செய லிப்படியே தானிருந்தால்  
யாரென்ன செய்வார்க ளடியேன்மேற் குற்றமென்ன

இரத்தினப் பரீட்சை

என்றுசொல்லித் தென்னவனு மெரியெனவே பாண்டியனார்  
மாமாய வித்தைகளும் மாரீச வஞ்சனையும்

1150

பொய்யுங் கவடும் பொருந்து மிவனிடத்தில்  
 இந்திர சாலவித்தை யிவனிடத்தி லுண்டெனவே  
 மயக்கம் பெரிதாகி மன்னவனு மப்பொழுது  
 தென்னவனை முன் நமக்குத் தீரமா யனுப்பிவைத்த  
 கல்லைத்தான் பொக்கிஷத்திற் காவலரே வைத்தோமே  
 முழுதும் புரட்டாக முடிந்ததோ நாமறியோம்  
 பொக்கிஷத்தைத் திறந்தே போயெடுத்து வாருமென்றார்  
 அந்த மொழிகேட்டு அரைநொடியிற் றானோடிப்  
 பொக்கிஷத்தைத் திறந்து போத வெடுத்துவந்தார்  
 1160  
 எடுத்துவந்த முடிப்பதனை யிதமாகப் பாண்டியன்மு  
 வைத்தார் முடிப்பதனை வாகா யவிழ்த்தவரும்  
 பார்க்கும் பொழுது பருங்கல்லா யிருந்ததுவே  
 கண்டவுடன் பாண்டியனார் கருணை முகம்வாடிப்;

பாண்டியன் தண்டனை  
 பார்த்து மனதேங்கிப் பகரலுற்ற ரப்பொழுது  
 கொண்டுபோய்த் தென்னவனைக் குறடாவா லடித்துத்  
 திரவியங்கள் சேரச் சீக்கிரமாய் வாங்குமென்றார்  
 சொன்னவுடன் தென்னவனைச் சுருக்காகக் கூட்டிப்போய்  
 அடித்தார்க ளப்பொழுது அருங்குருதி தானோட:

தென்னவன் புலம்பல்  
 அடிபட்டுத் தென்னவனு மாத்தாம லப்பொழுது  
 1170  
 சிவனே சிவாயவென்று சிந்தைதனி லேயுருகி  
 வாய்விட்டுத் தானழுது வருத்தமுட னப்பொழுது  
 என்னுடைய பங்கி லிருக்குஞ் சிவனாரே  
 இப்பாடு நான்படவோ யென்தலையில் விதித்தீர்  
 என்னதவக் குறைகள் செய்தாலு மிப்பொழுது  
 வந்துதவ வேணு மெனையாளுஞ் சிவனாரே  
 என்னுடைய சீவ னிப்போ யிறக்குதுகாண்  
 இறந்தாலு மென்சீவ னிணையடியை நான்மறவேன்  
 சொக்க ரெனக்குத் துணைசெய்வா ரென்றீரே  
 ஒருவரையுங் காணே னொப்பில்லா வீசுவரரே  
 1180  
 என்று நினைந்தசந்து தென்னவரும் விழுந்தனர்காண்:  
 பாண்டியனிடம் சிவனார் வேதியராய் வருதல்  
 இந்தத் துயரமதை யீசுவரனார் தாமறிந்து

அவன்றுயரை யாற்ற வப்பொழு தரனாரும்  
 பாண்டியனார் தமக்குப் பஞ்சாங்கஞ் சொல்லுமந்தப்  
 பார்ப்பான் வடிவாகப் பாண்டியன்முன் வந்தார்காண்  
 வந்தவொரு வேதியரை வாருமிரு மென்றுத்தான்  
 உரைத்தவுட னிருந்து சொன்னார்காண் பஞ்சாங்கம்:

பாண்டியன்வினாவல்

அப்பொழுது வேதியரை விளம்பலுற்றான் பாண்டியனும்  
 தென்னவனார் தம்மிடத்தில் திரவியங்கள் தாங்கொடுத்துப்  
 பரிவாங்கி வாருமெனப் பாங்கா யனுப்பியதும்  
 மாயக் குதிரைதன்னை மார்க்கமாய்க் கொண்டுவந்து  
 தென்னவன் கொடுத்ததுவு மிலாயத்தில் கட்டியதும்  
 பாதிநல்ல சாமத்திலே பரிகள்நரி யானதுவும்  
 முன்பிருந்த வான்பரிகள் பரலோகஞ் சேர்ந்ததுவும்  
 தமக்குத் தெரியாமல் தான் மங்கிப் போனதுவும்  
 காரணங்க ளின்னவென்று கண்டிப்பா யிப்பொழுது  
 வேதியரே சொல்ல வேணுமென்னப் பாண்டியனும்;

1190

வேதியர் விடை புகலல்

அந்தமொழி கேட்ட வேதியரு மப்பொழுது  
 பாண்டியனார் தமக்குப் பாங்கா யுரைக்கலுற்றார்  
 நாமுரைக்க நீகேளாய் நலமாகப் பாண்டியனே  
 ஈசன் செயலொழிய வேறில்லை மன்னவனே  
 இன்னம்வெகு காரியங்க ளிதமாய் நடக்குமென்றார்  
 உந்தனுக்குப் பின்னாலே வொப்புவித்துத் தாரோங்காண்  
 தென்னவனார் தம்மாலே செய்தித்தாழ் வொன்றுமில்லை 1  
 தென்னவனும் நன்றாகச் சிவனடிமை யாயிருக்க  
 உம்மேல்தான் குறையதுவும் வருங்காணு முத்தமனே  
 ஆகையினா லவனையிப்போ அடிக்கவும் வேண்டாங்காண்  
 அடியை விலக்கி யவனைச்சிறைச் சாலையிலே  
 போட்டு வையுமென்று புகன்றனர்காண் வேதியரும்  
 நாலிரண்டு நாளையிலே நலமான காரணங்கள்  
 உந்தனுக்கு நாமு மொப்பித்துத் தாரோங்காண்  
 என்றுசொல்லி வேதியரு மிதமாகத் தானிருக்கப்  
 பாண்டியனார் தாமும் பண்புடனே தான்கேட்டுக்

1200

1210

காரணங்க ளின்னவென்று காண்போம்நா மென்றுசொல்லிக்  
காவலிலே வைக்கக் கட்டளையு மிட்டார்காண்:

தென்னவனைச் சிறையிலிடுதல்  
அப்பொழுது வேதியனா ரன்புடனே தாமெழுந்து  
சென்றார்காண் தென்னவனைத் தண்டிக்குங் கூடமதில்  
தென்னவனார் தம்மைத் தண்டிக்குஞ் சேவகரை  
வாருமெனத் தானழைத்து வல்லவராம் வேதியனார்  
தென்னவனார் தம்மைச்சிறைச் சாலையிலே போட்டுவைக்க 1220

அரச னுரைத்திடலா லடியாமல் தென்னவனை  
கூட்டிப்போய்க் காவற் கூடத்தில் சேருமென்றார்  
வேதியனார் சொல்ல வியசனமது தான்கேட்டுச்  
சிறைக்கூடந் தனிலவரைச் சேர்த்தார்கா ணம்மாளை.  
வேதியர் தென்னவனைத் தேற்றுதல்  
அப்பொழுது வேதியரு மன்புடனே தென்னவனை  
நலமாக வேபார்த்துச் சிரித்துமே வாய்திறந்து  
வாகாக வப்பொழுது வியசன முரைக்கலுற்றார்  
தென்னவனே நீயுமிப்போ சிறையிலே தானிருந்து  
கஷ்டமொன்றும் படாமல் காக்குறோ முந்தனையும்  
என்றுறுதி சொல்லி யேகினா ரம்மாளை. 1230

தென்னவன் வெறுப்பு  
காவலிலே தானிருந்த கருணையுள்ள தென்னவனும்  
ஈசரது பாதமதை யிதயத்தி லேநினைந்து  
பூசையும் பண்ணாமல் போசனமு மில்லாமல்  
ஆறிரண்டு நாளா யப்படியே தானிருந்தான்  
இத்துயர் தீர்ப்பதற்கு ஈசுவரனே தஞ்சமென்று  
எட்டென்றா லிரண்டறியே னேழை யடியேன்நான்  
இப்பாடு நான்படவே யென்னகுறை செய்தேன்நான்  
இன்னம் வெகுபா டியல்பாகப் பட்டாலும்  
உம்முடைய சீர்பாத மொருநாளும் நான்மறவேன்  
என்னுடைய சென்மத்தை யீடேற்றிக் கொள்ளுமையா 1240  
வந்தென்னை யாட்கொள்ள வாராமல் நீரிருந்தால்  
எந்தனுயிர் தன்னை யியல்பாக விட்டிடுவேன்  
காவலிலே தானிருந்து கஷ்டப்பட மாட்டேன்நான்  
ஈசுவரனு மிப்பொழுது எனக்குதவி செய்யவில்லை



என்றுசொல்லித் தன்னுயிரை யிறக்கச்செய்ய வேணுமென்று  
உன்னி யெழுந்திருந்தா ருற்றவந்தத் தென்னவனும்;

சிவனார் தோன்றுதல்

அந்நேரம் சொக்கலிங்க மன்புடனே யோடிவந்து  
தென்னவரைப் பார்த்துச் சிரித்துமவ ரீதுரைப்பார்  
உனக்குதவி நாமிருக்க உன்னுயிரை யிப்பொழுது  
விட்டுவிடக் காரியமென் வேண்டா மெனவிலக்கி

1250

நாளைக்கு உன்காவல் நன்றாய் விடுதலையாம்  
என்றுறுதி சொல்லி ஈசுவரருந் தாமுரைக்க,

தென்னவன் சிவனைப் போற்றுதல்

உரைத்தமொழி கேட்டு உற்றவனாந் தென்னவனும்  
சொக்கர்தம் பாதமதைத் தொழுதீது சொல்லலுற்றான்  
விருத்தகுரு சங்கராபோற்றி போற்றிசம்பு வேபோற்றி  
எங்கள் நாயகனேபோற்றி யெழிற்பெருந்துறை யாபோற்றி  
மங்கைபங்காளா போற்றி மான்மழு தரித்தாய்போற்றி  
எங்குமாய் நின்றாய்போற்றி ஈசனே போற்றிபோற்றி  
என்றுசொல்லிப் போற்றி ஈசுவரனே தஞ்சமென்று

1260

தாளிணையி லேவிழுந்து தஞ்சமென்று சொன்னவனைச்,

சிவனார் தென்னவனைத் தேற்றுதல்

சொக்கர் மனமகிழ்ந்து சொல்லுவா ரப்பொழுது  
உனக்குதவி நாமே யுண்மையிது சொல்லுகிறோம்  
நாளை பகற்பொழுது நம்மாணை நிச்சயங்காண்  
காவல் விடுவிப்போம் கலங்காதே தென்னவனே  
என்றுறுதி சொல்லியவ ரேகினர்கா ணம்மாணை.

சிவனார் வைகையில் வெள்ளம் வரவழைத்தல்

தென்னவற்குத் தான்சிவனார் திடஞ்சொல்லிப் போனதனால்  
காவல் விடுவிக்கக் கருத்திலே தாளினைந்து  
வைகைதனில் வெள்ளம் வரவழைத்தா ரம்மாணை  
வெள்ளம் வருகின்ற வேகமதைச் சொல்லுகிறோம்  
இருகரையு மொருகரையா யேகமாய்த் தான் பரந்து

1270

கங்குகரை கொள்ளாமற் கரைபுரண்டு வந்ததது

பாண்டியனுக்கு அறிவித்தல்

வெள்ளம் வருகிறதை வேந்தனிடந் தான்சென்று

எள்ளளவு பூமி யிடையறவே தான்பரந்து  
 நாலுபனை யுயரம் நன்றாய் வருகுதையா  
 கோட்டையுங் கோபுரமும் கோமா னரண்மனையும்  
 பட்டணமும் தான்முழுகிப் போகுமே பாண்டியனே!

பாண்டியன் ஆளனுப்புதல்  
 என்றுசொன்னா ர்ப்பொழுது எழில்வேந்தன் தான்கேட்டுத்  
 தம்முடைய காரியப்பேர் தம்மை வரவழைத்து  
 வெள்ளம் மிகுந்து வெகு கோபங் கொண்டெழுந்து  
 வருகிறதைக் கண்டு வந்துசொன்னா ரிப்பொழுது 1280  
 ஆனதினால் நீங்களிப்போ அவசரமாய்ச் சென்றோடிப்  
 பட்டணத்தி லுள்ள பரிசுடிக ளத்தனையும்  
 நம்முடை சேனைதள மவ்வளவும் வரவழைத்துச்  
 சேர வொருமுகமாய்ச் சென்றேதான் போயிருந்து  
 ஆத்துக்குத் தென்கரையி லானவெள்ளம் வாராமல்  
 கரைகட்டி நன்றாகக் காருமென்றார் பாண்டியனார்  
 வேந்த னுரைக்க வெகுசனங்கள் தானோடி  
 அப்படியே சென்று அடைத்தார்க ளப்பொழுது,

அடங்கா வெள்ளம்  
 கூவென் றடைக்கவெகு கோபமாய் வெள்ளமது  
 அடைக்க அணைபரவி யவர்கள்தமைக் கண்டவுடன் 1290  
 வேகமாய் வெள்ளமது மிகுந்துவரக் கண்டவர்கள்  
 மிக்க மனங்கலங்கிப் பயந்தவர்கள் தானோடி  
 பாண்டியனார் முன்னேகிப் பலபேரு மீதுரைப்பார்  
 ஆண்டவனே வெள்ள மடைக்கவுங் கூடவில்லை  
 யுகாந்த வெள்ளமாக யுகமுடிவாய்த் தோன்றுதையா  
 பார்க்கப் பயமாக விருக்குதையா யெங்களுக்கு  
 என்றுசொல்லி யவர்க ளேகினர்கா ணம்மாணை.  
 மறையோன் வரவு  
 கேட்டவர்கள் தம்மொழியைக் கிலேசமிக வுண்டாகி  
 மனங்கலங்கிப் பாண்டியனார் மயங்குகின்ற வேளையிலே  
 வந்தார்காண் சொக்கலிங்கம் மறையோன் வடிவாக; 1300

பாண்டியன் அச்சம்

வேதியரைக் கண்டவுடன் விளம்பினார் பாண்டியனார்  
வேதியரே யிப்பொழுது வெள்ளமது வருவதனால்  
வெள்ளமதைத் தடுக்க வேதுசெய்வோம் வேதியரே  
ஈசன் செயலோ யிறையவனார் கற்பனையோ  
சேர விறந்து சிவலோகம் சேருவமோ  
இன்னபடி யென்று எமக்குரையும் வேதியரே  
என்றுசொல்லிப் பாண்டியனு மின்பமுடன் தானுரைக்க,  
மறையோன் பாண்டியனைத் தேற்றுதல்  
வேதியனா ரப்பொழுது மீனவனுக் கீதுரைத்தார்  
ஒன்றுக்கும் நீமயங்க வேண்டாங்கா னுத்தமனே  
வெள்ளந் தனைமறிக்க விதமுறைப்போ முந்தனுக்குத்  
1310  
தென்னவனை யிப்பொழுது சீக்கிரமாய்த் தானழைத்து  
வெள்ள மறிக்கவென்று வெகுமதியும் பண்ணிவைத்துச்  
சீக்கிரமே தானனுப்பு சொன்னோம்நா முந்தனுக்குச்  
சுடிணிகமொரு நாழிகைதான் தாமதமே யானாலும்  
பட்டணமு மும்முடைய பளிங்குமா மண்டபமும்  
சேர விடிப்பட்டுத் திருநீறாய்ப் போய்விடுங்காண்  
உனக்காக வேநாமு முண்மையது சொன்னோங்காண்:

தென்னவன் விடுதலை  
என்று சொல்லப் பாண்டியனா ரின்பமுடன் தான்கேட்டுத்  
தென்னவனைச் சீக்கிரமாய்ச் சென்றழைத்து வாருமென்றார்  
அந்நேரந் தானோடி யழைத்துவந்தா ரம்மானை.  
1320  
பாண்டியன் தென்னவனை யணைகட்ட வனுப்புதல்  
அழைத்துவந்த தென்னவனை வள்ளலுந் தான்பார்த்தது  
ஆற்றுவெள்ள மிப்பொழுது அடர்ந்தேறி வருவதனால்  
சீக்கிரமாய் நீர்போய்ச் சென்றுகரை கட்டிவைத்துப்  
பட்டணமும் நம்முடைய பளிங்குமா மண்டபமும்  
சேர விடிபட்டுச் சீரழிந்து போகுமுன்னே  
காக்கவே வேணுமென்று கனவரிசை செய்தருளி  
வெகுமதியுஞ் செய்து விடைகொடுத்தா ரம்மானை.

தென்னவன் வெள்ளமடைத்தல்  
விடைபெற்றுத் தென்னவனும் விரைவுடனே தான்நடந்து  
பட்டணத்தி லுள்ள பலகுடிக ளத்தனையும்  
எண்ணிக்கை தான்பிடித்து எல்லோரையு மழைத்துத்  
1330

தன்கையிற் தானிருக்குந் தன்பிரப்பங் கோலாலே  
சனத்துக் கொருகம்பு தானளந்து போடுமென்றான்  
சொன்னபடியே சுருக்க வளந்து விட்டார்  
கோலளந்து தான்போடக் கூவென் றடைக்கலுற்றார்;  
அடங்கிய வெள்ளம்  
தென்னவனார் தம்மைக் கண்டவுடன் வெள்ளமது,  
கோபந் தணிந்து குறுகியதே யம்மாளை  
வெள்ளந் தணிந்து உருண்டோடிப் போனதைத்தான்  
தென்னவனும் பார்த்துச் சிரித்துமெள்ள வாய்திறந்து  
சுருக்கா யடையுமென்று தூண்டினான்கா ணம்மாளை  
அந்நேரஞ் சென்று அடைத்தார்க ளெல்லோரும்  
அணையுமவர் கட்டி யாற்றுவெள்ளம் வாராமல்,

1340

தென்னவன் அணையைப் பார்வையிடுதல்  
அடைத்த வணைவழியே யவரோடிப் பார்த்துவந்தார்  
சேர விடுபட்டுச் சிறுவாய்க்கா லோடியதும்  
அங்கே யொருவிடத்தி லடையாம லிருந்ததுவும்  
கண்ட வுடனே கருணையுள்ள தென்னவனும்  
இவ்விட மடையாம லிருக்கவந்த காரியமென்  
யாருடைய பங்கிதென நமக்கறியச் சொல்லுமென்றார்  
சொன்னமொழி கேட்டுச் சொல்லுவா ரனைவோரும்  
பிட்டுவிற்பாள் பங்கென்று சொன்னவுடன் தென்னவனும்;

பிட்டு விற்பாள் வருகை  
அப்பொழுதே யவளை யழையுமென்றான் அம்மாளை  
ஓடி யழைத்துவந்தா ருற்ற கிழவிதன்னை

1350

தென்னவன் வினாவுதல்  
வந்தவளைப் பார்த்து வலுக்கோப மாயுரைத்து  
உன்னுடைய பங்கு அடையாமற் போனதென்ன  
என்றுவெகு கோபமதா யெடுத்துரைத்தா ரம்மாளை:

பிட்டு விற்பாள் விடைகூறல்  
அப்பொழுது கிழவியுந்தா னறிவிழந்து சொல்லலுற்றாள்

நானொருத்தி யல்லாமல் நாயகனே யெந்தனுக்கு  
வேறு உதவியில்லை வேந்தனே நீர்கேளும்  
என்னுடைய பங்கு அடையாமற் போனவதை  
கூலிக்கு ஆளமர்த்திக் கூப்பிட் டொருவனைத்தான்  
உதிர்ந்தபிட்டு நான்கொடுத்து வுடைப்பைநீ யடையென்ன 1360

ஆமென் றவன்சொல்லி யிசைவாகத் தான்போனான்  
என்ன விதமாகச் செய்தானோ நானறியேன்  
நான்சுட்ட பிட்டெல்லாம் பொடியா யுதிர்ந்ததுதான்  
பொடியா யுதிரவவன் போடுபோ டென்றுசொல்லி  
வாங்கியே தின்றுவிட்டு வன்கரையுங் கட்டாமல்  
என்னையுந் தானவனு மேசரதெல் லாமேசி  
வலுக்கோப மாயுமவன் வாயா லதட்டுகின்றான்  
தண்டித்துக் கொள்ளுமையா தென்னவரே யென்றுரைத்தாள்:  
தென்னவன் பரமனைப் பிரம்பாலடித்தல்  
அப்பொழுது தென்னவரு மவனை யருகழைத்துக்  
கூலியும் வாங்கிக் குறுக்கணையும் போடாமல் 1370

ஏனிருந்தா யென்று யெரியெழுவே கோபமுற்று  
தென்னவன்கைப் பிரம்புகொண்டு சீக்கிரமாய்த் தானடித்தான்  
அடிபட்டுத் தானலறி அப்பாலே யோடலுற்றான்;

உலகுக் கடிவிழுதல் .  
சொக்கர்திரு மேனியிலே துய்ய பிரம்படிதான்  
சிக்கெனவே தான்படவே செகமுழுதும் பட்டதுதான்  
அங்கயற்கண் மீனாட்சி யம்ம னவள்மேலும்  
பாண்டியனார் தம்மேலு மவர்பட்ட மகிஷிமேலும்  
பட்டணத்தி லுள்ள பலகுடிகள் தம்மேலும்  
சேனைபரி காவலர்கள் தென்னவனார் தம்மேலும்  
சேரவொரு நிறையாய்ச் சென்றுபட்ட தம்மானை. 1380

பாண்டியன் உணர்வு  
பாண்டியனார் தம்மேலே பாரவடி பட்டதனால்  
சோர்ந்து விழுந்தவருஞ் சோர்வு தெளிந்தெழுந்து  
காரியப்பே ரத்தனையுங் கடுக வரவழைத்து  
நம்மேலே யிப்பொழுது நல்ல பிரம்படிதான்  
படவந்த காரியமென் பகருமெனக் கேட்டார்  
அப்பொழுது சொல்வார்க ளறிந்தவர்க ளெல்லோரும்

வைகைதனி லேவெள்ள மகாதமாய் வந்ததனால்  
எங்கள் தமையழைத்து ஏவநீ ரப்பொழுது  
நல்ல தெனவேபோய் நாங்களும் வைகைதனிற்  
சென்றே யடைக்கச் சினமாக வெள்ளமது 1390

எங்கடமைக் கண்டவுட னெழும்பிவெகு கோபமுடன்  
கங்குகரை கொள்ளாமல் கரைபுரண்டு வந்ததனால்  
எங்களா லாகாம லெல்லோரு மோடிவந்தோம்  
தென்னவனார் தமையனுப்பச் சென்றா ரவருமங்கே  
தென்னவரைக் கண்டவுடன் சீறிவந்த வெள்ளமது  
பொங்கு திரையமர்ந்து பின்தங்கிப் போனதுமே  
கரையுமவர் கட்டக் கரைமேல் வருகையிலே  
பிட்டுக்கு மண்சுமந்தார் மறியலவர் கட்டாமல்  
இருந்ததனால் தென்னவர்க்கு இனியதொரு கோபம்வந்து 1400

சொக்கர்திரு மேனியிலே துய்ய பிரம்புகொண்டு  
அடித்தார் சினமுடுகி யப்பொழுது தென்னவனார்  
சொக்கரடி பட்டதனால் தொல்புவியோர் தானறிய  
வேணுமென்று சொல்லி வேடிக்கை பார்த்தார்காண்  
தென்னவனு மிப்பொழுது சிவனடிமை யல்லாமல்  
எங்களைப் போலே யிவரு மொருத்தரென்று  
எண்ணி மனந்தனிலே யிருக்காதே மன்னவனே  
உள்ள கரும முரைத்தோ மென்மொழிந்தார்:

தென்னவர்பால் பாண்டியன் பேரன்பு  
அந்தமொழி கேட்டு அப்பொழுது பாண்டியனார்  
இந்தநினை வுள்ளதென்று இருந்தவரு மந்நேரம் 1410  
தென்னவனார் தம்மைச் சீக்கிரமாய்த் தானழைத்து  
வேண்டும் வரிசைகள் விதமாகத் தான்கொடுத்து  
அதிகார முந்தனுக்கு அன்புடனே நாந்தருவோம்  
எப்பொழுதும் போலே யிருந்துநீர் பாருமென்று,  
தென்னவன் பதவியைக் கைவிடுதல்  
சொல்லவே தென்னவனார் சோர்வடைந்து சொல்லலுற்றார்  
அதிகார மெந்தனுக்கு ஆகாது மன்னவனே  
சரியான பேர்களுக்குத் தானருளு மென்றுரைத்தார்  
வேண்டாங்காண் தென்னவனே விசாரமதை விட்டுவிடும்  
எப்பொழுதும் போலே நீ ரிருமென்று தானுரைக்க  
அந்தமொழி கேட்டு அவரீ துரைக்கலுற்றார் 1420

சிவவேடந் தான்தரித்த சிவனருள் பெற்றவர்க்கு  
 அதிகாரஞ் செய்ய வடைவில்லை மன்னவனே  
 சென்றுநான் பெருந்துறைக்குச் சிவனாரை பூசைபண்ணப்  
 போகவிடை கொடுத்துப் பொருந்த வனுப்பிவைத்தால்  
 மார்க்கண் டனைப்போலே வாழ்ந்திருப்பாய் மன்னவனே!  
 தென்னவன் பாண்டியனிடம் விடைபெறுதல்  
 என்றுதான் தென்னவனா ரடித்துரைத்த வார்த்தைதனை  
 மன்னவனுங் கேட்டு மனமகிழ்ந்து கொண்டாடி  
 அப்படியே போமென்று அனுப்பினர்கா ணம்மாளை.

தென்னவன் தன் தாயைக் காணுதல்  
 விடைபெற்றுத் தென்னவனும் வீதிபல கடந்து  
 வந்தார்காண் தன்னுடைய மாளிகைக்கு அம்மாளை 1430  
 மாளிகை வந்துதான் மாதாவைத் தண்டனிட்டு  
 போசனமுஞ் செய்து போத விளைப்பாறிப்;  
 தென்னவன் சொக்கரிடம் விடைபெறுதல்  
 போனார்காண் சொக்கரது பொற்பாதங் காணுதற்குச்  
 சொக்கரடி தொழுது சொல்லுவார் தென்னவரும்  
 என்னால் முடியாது ஈசுவரனே யென்றுரைத்து  
 நன்றாக நாயடியேன் நலமாகத் தொண்டுபண்ண  
 எனக்கு விடையருளு மீசுவரனே யென்றுரைத்தார்  
 அப்பொழுது சொக்க ரவரும் மனமகிழ்ந்து  
 இங்கே உனக்கு இனிமோட்ச மில்லைமன்னா  
 பெருந்துறையி லுந்தனுக்குப் பொற்பாதம் நாந்தருவோம் 1440  
 என்றுசொக்கர் சொல்ல வியல்பாகத் தான்கேட்டு  
 அந்தப் படியே யடியேன் பெருந்துறைக்குப்  
 போய்வாரே னென்று பொருந்த விடைவாங்கி  
 வந்தார்கா ணப்பொழுது மாளிகைக்கு அம்மாளை.  
 தென்னவன் தாயிடம் விடை கேட்டல்  
 வந்துதன் மாளிகையில் மாதவைத் தான்பார்த்து  
 பெருந்துறையி லீசுவரனார் பொற்பாதஞ் சேவைபண்ண  
 போகநான் மாதாவே பொருந்தவிடை தாருமென்றார்:

தாயின் மறுப்புரை  
 அந்தமொழி கேட்டு அவர்தாயு மீ துரைப்பாள்  
 என்னுடைய பாலகனே யென்மொழியைக் கேட்டருள்வாய்

என்னுடைய பர்த்தாவை நானு மிழந்துவிட்டேன் 1450

அன்றுமுத லுந்தனையே நம்பியிருந் தேன்மகனே  
என்னைப் பிரிந்துசெல்ல வேற்குமோ உன்மனந்தான்  
நீபோனா லெந்தனுக்கு யார்துணை யென்மகனே  
தீக்கடனும் நீர்க்கடனுஞ் செய்வதா ரெந்தனுக்கு  
எந்தனுயிர் போனதன்பின் னேகுமென்றாள் மாதாவும்  
தாயா ருரைக்கத் தான்கேட்டுத் தென்னவனார்  
மனதுமிக நொந்து மயக்கமுற்றா ரம்மாளை  
தாயார் மொழியைத் தட்ட முடியாமல்,

இருந்தார் நெடுநாள்வரை யின்பமுட னம்மாளை

சிவனருளி யாகச் சிவக்கருத்தைச் சிந்தைவைத்து 1460

வேறுசிந்தை வையார் விசனமொன்றுந் தானறியார்;

தாயின் பிரிவு

இப்படியே தென்னவனா ரிருக்கும் நினைவுதன்னை

தாயா ரவளறிந்து சலித்து முகம்வாடிப்

புத்திர வாஞ்சையும் பொறுக்க முடியாமல்

நாளுக்கு நாள்சீவன் நலமாய்க் குறைவுற்று

இந்தப் படியே யிருந்து சிலகாலம்

இதுவே நினைவாக யிருந்தாள் கா ணம்மாளை.

தென்னவன் தாய்க்கு ஈமக்கடன் செய்தல்

தாயார் சிவலோகஞ் சேர்ந்தபின்பு தென்னவனார்

மாதாவை நல்லடக்கஞ் செய்தார்கா ணம்மாளை

தாயார் தமக்குள்ள சடங்கு மவர்முடித்துப் 1470

பனிரெண்டு நாட்சடங்கும் பாங்கா யவர்செய்து

தான தருமங்கள் தயங்காமல் தான்செய்து

பிராமணர் போசனமும் பண்ணி முடித்தபின்பு

தேடிய திரவியங்கள் சேரச் சிலவழித்து

செய்வன வெல்லாஞ் செய்து முடித்தபின்பு,

தென்னவன் பெருந்துறைக்குச் செல்லுதல்

நடந்தார் பெருந்துறைக்கு நலமுடனே தென்னவனார்

நடந்து பெருந்துறையிற் செல்வக் குருந்தடியைக்

கண்டு வலம்வந்து கைதொழுதா ரம்மாளை

தொழுதவரு மப்பொழுது சொல்லுவார் வார்த்தையொன்று.

வந்தேன்நா னும்முடைய மலர்ப்பாதங் காணுதற்கு 1480



தந்தே யெனையாளுந் தற்பரனே யென்றுரைத்தார்  
என்றுரைத் தீசனது யிணையடியைப் போற்றிசெய்து;

வேதியரைக் காணுதல்

தென்னவனு மங்கிருக்கத் திறமாய்க் குருந்தடியில்  
வீற்றிருந்த வேதியர்சொல் விளம்பக்கே ளம்மாணை  
மாலும் பிரமாவும் மற்றுமுள்ள தேவர்களும்  
சந்திரஞ்சூரியருந் தானவரும் செயசெயென  
முழங்குவதைத் தென்னவன்றான் முறைமையுடன் தன்செவியில்  
நாராசங் காய்ச்சி நன்றாக விட்டதுபோல்  
கேட்டவுடன் தென்னவனார் கிலேச மிகப்பெருகி

வந்தார் குருந்தடியில் வார்த்தையொன்றுஞ் சொல்லாமல்

1490

குருந்தை வலமாகச் சுற்றிவந்து தண்டனிட்டார்  
தண்டனிட்டு வந்த தென்னவனை வேதியரும்  
ஏது நிமித்த மிங்குவந்த வாறேது  
என்றுசொல் வாயென்று யின்பமுடன் தான்கேட்கச்  
சொல்லுவான் தென்னவனுஞ் சுவாமி தனைப்பார்த்து  
உம்முடைய பங்கில் நானிருக்கிறே னென்குருவே  
என்னுடைய பங்கில் நீரிருப்பீரோ என்குருவே  
உம்முடைய விடத்தில்நா னுண்மையுடன் சேவைபண்ண  
வேணுமென்று வந்தேன் வேதியரே யென்றுரைத்தார்

அந்தமொழி கேட்டு அகமகிழ்ந்து வேதியரும்

1500

நல்லதப்பா வென்று நகைசெய்தார் வேதியரும்  
அந்நேரம் தென்னவனும் அறிவுடனே தானெழுந்து  
குருதட்சிணையும் வைத்துக் கும்பிட்டான் தென்னவனும்  
பாதம் மிகப்பணிந்து பண்புடனே தென்னவனும்  
பரியும் கரியும் பத்திரமாய்க் காருமென்றான்  
அப்படியே தானு மிருந்தனன்கா ணம்மாணை.

சிவனார் வருகை

குருந்தடியில் வீற்றிருந்த குஞ்சிச் சடையோனும்  
கேட்டு மனமகிழ்ந்து கிருபைக் கடலாகி  
வந்தார்கா ணீசுவரனார் வரமவர்க்குத் தான்கொடுக்க  
கண்டான்காண் தென்னவனுங் கருணையுள்ள வீசுவரனை  
கண்டு மலர்ப்பாதங் கருணையுடன் தான் தொழுது  
மாலயனுந் தேடியே காணாத பொற்பாதம்

1510

நாயடியேன் காண்பதற் கென்னதவஞ் செய்தேனோ  
வன்பிறப்பி லழுந்தி வன்னரகில் வீழாமல்  
எந்தனுக்கு மோட்ச மிப்பொழு தருளுமென்றான்  
இன்னம் பிறவி யிறந்து பிறவாமல்  
உம்முடைய சீர்பாத மருளுமென்றார் தென்னவனும்  
அருளுமென்ற சொற்கேட்டு அப்பொழுது ஈசுவரனார்  
சிரித்துப் புரமெரித்த சிவனாரு மீ துரைப்பார்  
தென்னவனைப் பார்த்துனக்குச் சிதம்பரத்தில் மோட்சமல்லால்  
இத்தலத்தில் மோட்ச மில்லைகா னுந்தனுக்கு  
அங்கே நீ போவென்று அருளினர்கா ணம்மாளை.

1520

தென்னவன் தில்லைக்கேகுதல்  
தென்னவனு மப்பொழுது சிவனார் விடைவாங்கிப்  
போனார்கா ணப்பொழுது பொழின்னம் பலந்தனக்குச்  
சென்றே சிதம்பரத்தில் தென்னவனு மப்பொழுது  
மன்று தனிலாடு மாதேவர் பாதமதை  
நின்று வணங்கி நெடுநா ளிருக்கையிலே,

தில்லை மூவாயிரவர் இடையூறு செய்தல்  
தென்னவனைக் கண்டு தில்லை மூவாயிரவர்  
கிட்டேவர வொட்டாமல் செய்தனர்கா ணம்மாளை  
அப்பொழுது தென்னவனா ரவர்கள் தமைப்பார்த்து  
சன்னியாசி யோடு தாட்டிகள் செய்வதென்ன  
என் வழியே செல்லுகைக் கீடல்ல கண்டிரோ  
என்று யிவர்சொல்ல வின்பமுடன் கேளாமல்  
கோபித்துக் கண்சிவந்து கொடுமை யுரைத்திடவே  
தென்னவனா ரப்பொழுது சிவனாரைச் சிந்தைவைத்து  
நின்று வணங்கி நெடுமூச் செறிகையிலே,

1530

தென்னவனார் மானுருவடைதல்  
சிவனா ரதுவறிந்து தென்னவனைத் தானழைத்து  
மானாகப் பிறந்து வனத்திலே போயிருநீ  
பிறகு வரவழைத்துக் கொள்ளுவோ முந்தனையு  
மென்று சிவனாரு மிதமா யுரைக்கலுற்றார்  
தென்னவனு மப்பொழுது சிவனார் விடைவாங்கி

1540

வனத்திலே தான்போய் மான் வடிவங் கொண்டிருந்தான்  
மானாகப் பிறந்தவரும் வனத்திலே போயிருக்கச்,

மேசரி மக்கட்பேறு பெறுதல்

சென்னப் பட்டணத்தில் திறமான மேசரிதான்  
புத்திரரு மில்லாமல் பெருந்தவசு தானிருந்து  
பெற்றா ரொருபெண்ணைப் பேருலகந் தானறியப்  
பெற்ற மதலைதன்னை பேடியென்று பேருமிட்டு  
இன்ப முடனே யினிதாய் வளர்த்தார்கள்  
தவழ்ந்து விளையாடித் தள்ளுநடை யிட்டுவர  
மதலையின் சொற்கேட்க மன்னவனுந் தான்மகிழ்ந்து  
பிள்ளையுடன் வார்த்தை பிரியமுடன் தான்கேட்க,

1550

மகளின் மாற்றுநிலை கண்ட தாய்தந்தையர் வருத்தமுறுதல்  
அப்போது பிள்ளை யதுவொன்றும் பேசாமல்  
ஊமை யதுவாகி ஒன்றுமுரை யாததனால்  
பிள்ளைதனைப் பார்த்துப் பெருமூச்சு விட்டவனும்  
மன்னவனு மப்பொழுது மனஞ்சலித்துக் கொண்டிருந்தான்  
சித்தாடை கொண்டு கொடுத்தார்க ளம்மாளை  
சீலைதனை வாங்கித் தெருவி லெறிந்துவிட்டாள்  
சீலையுங் கட்டாமல் திரிந்ததுகா ணம்மாளை  
பித்தாயங் கொண்டு பிள்ளை திரிந்ததனால்  
பிள்ளைதனை வன்சிறையில் வைத்திருந்தா ரம்மாளை  
பனிரெண்டு வயது பக்குவமா யாச்சுதுகாண்  
அப்பொழுதுஞ் சேலைபோல் பிள்ளை யிருந்ததனால்  
மகளுடைய பாதகத்தை மாதாவுந் தான்பார்த்துக்  
குத்தி விழுந்தழுது கூவென்று தானலறித்  
தன்கணவ ரோடே சலித்தழுதா ளம்மாளை.

1560

மகளின் மாற்றுநிலைக்குக் காரணமறிதல்  
மன்னவனுங் கேட்டு மனதிற் கிலேசமுற்று  
பாராத வைத்தியங்கள் பார்த்துச் சலித்துமவன்  
இதற்கேது செய்வமென்று யெண்ணி மனந்தனிலே  
பெரியோர் களையழைத்துப் பேசினான்கா ணம்மாளை  
அந்தமொழி கேட்டு அவரீது சொல்லுவராம்

1570

தவத்தினால் தான்வந்த குறையீது மன்னவனே  
 தீரும் படிக்குத் தீர்க்கமாய்ச் சொல்லுகிறோம்  
 சிதம்பரத்திற் சென்று சிவனாரைத் தான்தொழுதால்  
 தீருங்கா ணிக்கருமஞ் செல்லுங்காண் மன்னவனே  
 என்றே யவர்சொல்ல வியல்வேந்தன் தான்கேட்டு  
 நல்லதென்று சம்மதித்து நாம்போக வேணுமென்று  
 தன்மனைவி தன்னுடனே தானுரைத்தா ரம்மானை.

மேசரி தில்லைக்குச் செல்லுதல்  
 உரைக்க அவள் கேட்டுஉள்ளபடி யாமெனவே  
 மன்னவருந் தேவியரும் மகளுடனே மூவருமாய்ச்  
 சென்றார்கா ணப்பொழுது சிதம்பரத்திற் கம்மாளை  
 சிதம்பரத்திற் சென்று சிவனாரைத் தானினைந்து  
 பாரமவர் மேல் போட்டுப் பாங்குடனே தானிருந்தார்:

1580

சிவனார் தில்லை மூவாயிரவரை அழைப்பித்தல்  
 இவர்க ளிருக்கிறதை யீசுவரனார் தாமறிந்து  
 தில்லை மூவாயிரவரைத் திட்டமா யப்பொழுது,

ஊமையைப் பேசவைக்கச் சொல்லுதல்  
 தானே வரவழைத்துத் தாமீது சொல்லலுற்றார்  
 ஊமையாய் வந்த உற்றதொரு பேடிதன்னைப்  
 பேசுவிக்க வேணுமென்று பெருமையா யிப்பொழுது  
 நம்முடைய பேரில் பழியவனுந் தான்போட்டு  
 மேசரியும் வந்து இருக்கிறான் கண்டீரோ  
 ஊமைதனைப் பேசவைக்க வுங்களா லாமோதான்  
 என்று சிவனா ரெடுத்துரைக்கத் தான்கேட்டுத்  
 தில்லைமூ வாயிரவர் சேர ஒருமுகமாய்க்,

1590

மூவாயிரவர் முடியாதெனக் கூறுதல்  
 கூடி யவரீது கூறினர்கா ணம்மாளை  
 ஈசுவரனே நீர்தாமு மிட்டதொரு சாபமது  
 ஊமையாய்த் தான் பிறக்கக் கற்பித்தீ ரிந்நாளில்  
 உம்முடைய சாபமதைத் தள்ளிவைத்துப் பேசுவிக்க  
 எங்களுக்கு வல்லமைதா னுண்டோகா ணீசுவரரே

உம்முடைய செயலை யொருவருங் கண்டறியார்  
எங்களால் முடியாது ஈசுவரரே யென்றுரைத்தார்:

1600

தென்னவனை யழைத்துவரச் சிவனார் கட்டளையிடுதல்  
அந்த மொழி கேட்டுச் சிவனாரு மப்பொழுது  
வந்துஒரு மாதவசி யிருந்தானே நம்மிடத்தில்  
இருந்தவனை நீங்க ளெல்லோருந் தாங்கூடிக்  
கூடித் துரத்திவிட்டீர் கோலத் தவசிதன்னை  
அவனே யிருந்தக்கா லிச்சாபந் தீருமென்றார்  
அவனைத் தேடியழைத்துத் திரும்புமென்றா ரம்மாளை  
அந்த மொழிகேட்டு அவரீது சொல்லுவராம்  
தேசாந் தரந்திரியுஞ் செல்வத் தவசிதன்னை  
எங்கே யென்றுதேடி யழைப்போம்நா மீசுவரரே  
இருக்குமிட மின்னதென்று எமக்குரைப்பீ ராமாயின்  
அப்படியே சென்று அழைத்தோடி வருவோமென்றார்:

1610

தென்னவனிருக்குமிடம் முதலிய கூறல்  
அந்தமொழி கேட்டு அய்யரு மீதுரைத்தார்  
மானாகத் தான்பிறந்து வனத்திலே வாழுகின்றான்  
போயழைத்து வாருமெனச் சொன்னார்கா ணம்மாளை  
வனத்திலே வாழுகின்ற மானிலசஷங் கோடியுண்டு  
எந்த மானென் றழைப்போம்நா மீசுவரரே  
என்றவர்கள் சொல்ல வீசுவரரு மீதுரைப்பார்  
வனத்திலே வாழுகின்ற மான்றிரள் கூட்டத்தில்  
செல்வக் கலையாகித் திரிகின்றான் காணுங்கள்  
வனத்திலே நீங்கள்போய் மான்றிரளைக் கண்டவுடன்  
கூட்டமான் கள்சேரக் குதித்தோடிப் போய்விடுங்காண்  
செல்வக் கலையதுதான் தீர்க்கமா யுங்கள்தமைப்  
பார்த்துவெகு கோபமுடன் பரிதவித்து நிற்குமது  
அப்பொழுது நம்முடைய வடையாள மானதொரு  
மாலையைத் தான்போட்டால் மான்வடிவந் தான்மாறிச்  
சிவஞானி யாகித் தென்னவனுந் தான்தோன்ற  
உங்கடமைக் கண்டவுடன் கோபித்துக் கண்சிவப்பான்  
அறிந்து மறியாம லடியேங்கள் செய்தகுற்றம்  
பொறுத்தருள வேண்டும் புண்ணியனே யென்றுசொல்லிப்  
பாதம் பணிந்தால் பராக்கிரமம் விட்டுவிடும்.

1620

1630

சென்றழைத்து வாருமென்று சிவனாருந் தாமுரைத்தார்.

மூவாயிரவர் தென்னவரைக் காணுதல்  
அந்தப் படிக் கனைவோருஞ் சம்மதித்துச்  
சிவனார் விடைவாங்கிச் சென்றார் வனந்தனிலே  
வனமெல்லாந் தேடி வந்தா ரொருவனத்தில்  
வாவி தனிற்சென்று வாகாக நீர்குடித்துத்  
தேடி யலுத்துத் திகைத்திருக்கும் வேளையிலே  
கூட்டமான் கள்கூடிக் குளக்கரையில் வந்தனவே  
கண்டார்கள் மான்திரளைக் கனபிரிய மாய்மகிழ்ந்து  
கொண்டாடிப் பார்த்திருந்தார் குளக்கரையி லம்மாளை  
மானெல்லாம் வந்துவிடாய் தீரவே நீர்குடித்துச்  
1640  
சேர வொருநிழலில் சென்று படுத்தனகாண்  
மாயக் கலைக்கூட்ட மான்களும் நாலாறு  
சூழவே காவலாய்ச் சுற்றிநின்ற தம்மாளை  
அப்படியே சேரத் திரண்டிருக்கும் வேளையிலே  
தில்லை மூவாயிரவர் சேர வொருமுகமாய்ச்  
சங்கீதந் தனைப்பாடத் தனமான்க ளோடினவே  
கலைமான் வடிவுகொண்டு நின்றிருந்த தென்னவனு  
மோடா மலேநின்று உற்ற செவியெடுத்து  
தில்லை மூவாயிரரைச் சீறியே பார்த்திடவே  
1650  
அப்பொழுது தில்லை மூவாயிரவர் தாம்பார்த்துச்  
சிவஞானி யானவொரு தென்னவனா ரிதுவெனவே  
அறிந்துமலர்ப் பாதமதி லனைவோரும் போய்விழுந்து  
அறிந்து மறியாம லடியேங்கள் செய்தபிழை  
பொறுத்தருள வேணும் புண்ணியரே யென்றுசொல்லிச்  
சிவனார் கொடுத்ததொரு செங்கழுநீர் மலைதன்னை  
கலைமான் வடிவுகொண்ட காரணவர் முன்போட்டுச்  
சிவனாரு மும்மைச் சீக்கிரமாய்த் தானழைத்துக்  
கூட்டிவரச் சொன்னார் கோலக் கலைமுனியே  
என்றவர்கள் சொல்ல வெழின்மான் வடிவுவிட்டுத்  
1660  
தென்னவனார் தோன்றி நின்றார்கா ணம்மாளை.

தென்னவர் தில்லைக்கு வருதல்  
தோன்றிநின்ற தென்னவனைத் தில்லைமூ வாயிரவர்  
வாருமென்று சொல்லி யழைத்துவந்தா ரந்நேரம்:

சிவனாரைக் காணுதல்

வந்தார் சிதம்பரத்தில் வாழுஞ்சிவ னாரிடத்தில்  
 சிவனாரைக் கண்டு தென்னவனுந் தான்பணிந்து  
 எந்தன் குருவே எனையாளுஞ் சற்குருவே  
 எந்தனையு மிப்பொழுது நீரழைத்த பணிவிடையென்  
 என்று அவருரைக்க வீசுவருந் தான்மகிழ்ந்து  
 நன்றுநன்று யிப்போ நாமுரைக்க நீகேளாய்  
 சென்னப் பட்டினத்தில் திறமான மேசரிதான்  
 பிள்ளைத் தவமிருந்து பெற்றா ரொருபெண்ணை  
 வாயுமவள் பேசாமல் வந்துகிலுங் கட்டாமல்  
 பித்தாயங் கொண்டு பெருக்கத் தவித்ததனால்  
 நம்முடைய பேரில் பாரமவன் போட்டு  
 வந்திருக்கான் நம்மருகே வாகாய்நீ போயிருந்து  
 பிள்ளைதனைப் பேசவைத்து வாருமென்றா ரம்மாளை

1670

தென்னவன் மேசரியைக் காணுதல்

சிவனா ருரைக்கத் தென்னவனுந் தான்மகிழ்ந்து  
 போனான்கா ணப்பொழுது பொற்கொடியாள் தன்னிடத்தில்  
 மேசரியுந் தான்கண்டு மெத்த மனமகிழ்ந்து  
 வாரு மிருமென்று வரிசையுடன் தானழைத்துத்  
 தன்முன்னே தானிருத்திக் கொண்டார்கா ணம்மாளை  
 தென்னவனா ரப்பொழுது சிவனார் துணையெனவே  
 மன்னவனார் முன்னிருந்து வாகா யுரைக்கலுற்றார்  
 வாருங்காண் மேசரியே வாகாயுன் பிள்ளைதனைத்  
 தெரிந்து கலையுடுத்தித் தேன்போலும் வாய்திறந்து  
 பேசவே செய்து பெருமையாய்த் தானிருக்கப்  
 பண்ணிவைத்து வாவெனவே பரமனா ரென்னைவிட்டார்  
 ஆகையினால் நாமிங்கே வந்தோங்காண் மன்னவனே  
 என்றுசொல்லக் கேட்டு இதமாக மேசரிதான்  
 சந்தோஷ மாகத் தானிருக்கும் வேளையிலே;

1680

சாபம் நீங்குதல்

தென்னவனார் தம்மைப் பேட்டியவள் கண்டவுடன்  
 வேகமது தோன்றி வெடுவெடென்று தானெழுந்து

1690

தாயார் பிறகேபோய்த் தானொளிந்தா ளம்மானை  
 ஈசுவர ரன்று இட்டதொரு சாபமது  
 பெண்கொடியாள் தன்னைவிட்டுப் போனதுதா ளம்மானை .

தென்னவன் ஊமையைப் பேசவைத்தல்  
 தென்னவனா ரப்பொழுது தேன்மொழியைத் தான்பார்த்து  
 வண்ணத் துகிலொன்றை வாகா யெடுத்தவரும்  
 இந்தத் துகிலை யெடுத்துநீர் கட்டுமென்று  
 வண்ணத் திருமகள்முன் வாகாகத் தான்போட்டார்  
 பெண்கொடியு மப்பொழுது சீக்கிரமாய்த் தானெழுந்து  
 வண்ணத் துகிலைவரிந்து உடுத்தினள்கா ளம்மாளை 1700  
 சேலை யுடுத்தினயின் தென்னவனா ரப்பொழுது  
 பெண்ணை யருகிருத்திப் பேசவைக்க வேணுமென்று  
 பாங்காக வேதாமுஞ் சிரித்தீது செப்பலுற்றார்  
 பெண்ணே நீரிப்பொழுது பேசா திருப்பதென்ன  
 வாயைத் திறந்து வழக்கா யுரையுமென்றார்  
 சொன்னவுட னேயவளுஞ் சோலைக் கிளிபோலே  
 வாயைத் திறந்து பேசினள்கா ளம்மாளை

மேசரியின் மகிழ்ச்சி  
 மன்னவனு மதைக்கண்டு மனமகிழ்ந்து கொண்டாடிச்  
 சிதம்பரத்தில் வாழுஞ் சிவனாரே யல்லாமல்  
 வேறுஒரு தெய்வ மில்லையென நிச்சயித்துத் 1710  
 தோரணத்தி னாற்சபையுஞ் சோடித்தா ரம்மாளை  
 தென்னவனார் தமக்குச் செய்யும் வரிசையெல்லாம்  
 எந்தனுயிர் தந்த யீசுவரருக் கெனவெண்ணி  
 நீர்செய்த உதவிக்கு நானீது செய்கிறேன்காண்  
 என்றுமன் னவன்கூற வீதுரைத்தார் தென்னவனார்  
 ஈசன் செயலொழிய வென்னால் முடிவதுண்டோ  
 நீர்தரும் வரிசையெல்லாம் தானங்கள் பண்ணிவிடும்  
 சன்னாசி யெந்தனுக்குத் தான்வாங்கிக் காரியமென்  
 என்றுசொல்லிப் போட்டு எழுந்திருந்து தான்போனார்  
 சென்றார்காண் மேசரியுஞ் சிறப்பாகத் தன்பதிக்கு: 1720

தென்னவன் சிவனைக்காணுதல்  
 தென்னவனார் சென்று சிவனா ரடிதொழுது



எந்தன் பிறவிதனை நீர்நீக்க வேணுமென்று  
சிந்தைதனி லெண்ணித் தெளிந்திருந்தா ரம்மானை.

தென்னவர் பெருந்துறைக்குச் செல்லுதல்  
இந்தப்படி யெண்ணி யிவரிருக்கும் வேளையிலே  
மாணிக்க வாசகர் என்றுதிரு நாமமது  
சாத்தியவர் தம்மைச் சடுதியிலே தானழைத்துப்  
பெருந்துறையி லீசுவரார்க்குப் பெற்றபிள்ளை நீயாகி  
அங்கே நீபோயிருந்து அரசாளு மென்றுரைத்தார்  
சிவனார் விடைவாங்கிச் சென்றார் பெருந்துறைக்குப்  
பெருந்துறையி லீசுவரனார் பொற்பாதம் போற்றிசெய்து 1730

தண்டனிட்டுத் தென்னவனும் நின்றார்கா ணம்மாளை  
தண்டனிட்ட தொண்டனையுஞ் சிவனார் மிகத்தழுவி  
இந்நாள் வரையிலெனை மறந்துநீ யிருந்ததென்ன  
என்று சிவன்கேட்க வீதுரைத்தான் தென்னவனும்  
வன்பிறப்பி லழுந்தி வன்னருகில் வீழாமல்  
சிதம்பரத்தில் மூழ்கிச் சிவனா ரடிதொழுது  
மான் பிறவியாகி வனத்தில் திரிந்தலுத்துப்  
பேடிதனைப் பேசவைத்துப் பெண்பிறவி தானகற்றி  
மாணிக்க வாசகர் என்றே யவரெனக்குப்  
பேருமினி தாய்வைத்துப் பெருந்துறைக்குப் போவெனவே 1740

விடைகொடுக்க வாங்கி வந்தேன்நா னீசுவரரே  
என்று இவர்கூற வீசுவரரும் தான்மகிழ்ந்து  
தானீகர் தம்மைத் தாமே வரவழைத்துச்  
சந்நிதி முன்பாகத் தான்மேற் புறமாக  
மாணிக்க வாசகர்க்கு மண்டபமுங் கட்டுமென்றார்  
தாமே யவருரைக்கத் தானே வரவழைத்துத்  
திருப்பணியுஞ் செய்து முடித்தார்கா ணப்பொழுது  
திருப்பணியுஞ் செய்து கட்டி முடித்தபின்பு  
மாணிக்க வாசகரை மலர்க்கரத்தி னாற்றழுவி  
கூட்டியவர் சென்று கோயிலுக்குட் டானேகி 1750

அபிஷேகம் நைவேத்திய மவர்கையாற் றானருள  
ஆவுடையார் நம்பியவர் தம்மை வரவழைத்து  
பூசைபண்ணச் சொல்லி யருளுமவர் தான்புரிந்து  
இன்பமுட னவ்விடமே யிருந்துவந்தா ரம்மாளை  
அந்தப் படியே யவரிருக்குந் வேளையிலே,

ஆவுடையார் வருகை

வந்தார்கா ணாவுடையார் மறையோனைப் போலவால்  
கண்டார்காண் தென்னவருங் கண்குளிர வம்மானை  
வேதியரைக் கண்டு விளம்புவான் தென்னவனும்  
எங்கிருந்து வாரீ ரேழைப் பிராமணரே

என்று விளம்பவே யியம்புவார் வேதியரும்

1760

மதுரை தனிலிருந்து வாரீரேன்காண் தென்னவனே  
என்றுசொல்ல வேதியருந் தென்னவனு மீதுரைப்பான்:

தென்னவன் மதுரைச் செய்தி கேட்டல்

மதுரை தனிலிருந்து வாரீரே வேதியரே

அங்கே யதிசயங்க ளுண்டோ வெனக்கேட்டான்  
அதிசயங்க ளின்னவென்று அறிவிப்பீ ராமாயின்  
சொல்லுகிறோ முந்தனுக்கு சொல்லுமென்றா ரம்மாளை  
தென்னவனு மப்பொழுது தேசிகரைத் தான்பார்த்து  
தென்னவனா ரிங்கிருந் தெங்கேயோ யேகினரே  
ஏகினார் வருவாரோ வென்றுமந்தப் பட்டணத்தில்  
சொல்லுகிற பேர்க ளுண்டோ வெனக்கேட்டார்:

1770

ஆவுடையார் மதுரைச்செய்தி யுரைத்தல்

அந்தமொழி கேட்ட வேதியரு மப்பொழுது

தென்னவனைப் பார்த்துச் சிரித்தீது செப்பலுற்றார்  
பட்டணத்திலுள்ள பலசனங்க ளெல்லோரும்

பாண்டியனார் வாசந் பரிவார மத்தனையும்

இன்று பிறந்த விளங்குமுந்தை தான்முதலாய்த்

தென்னவனார் தம்மைப்போல் தேசத்திற் கிட்டாது .

போனார்வரு வாரோவெனப் புலம்புவா ரெல்லோரும்

இன்று தவிக்குதுகாண் நினைவு தடுமாறிப்,

ஆவுடையார் தென்னவனை மதுரைக்கழைத்தல்

போனாலநீ யிப்பொழுது புதுமையுள்ள பாண்டியரு

தேசவதி காரஞ் செலுத்துமென்று தாமுரைப்பார்

1780

வாரீரோ நாம்போவோம் மதுரைதனக் கிப்பொழுது;

தென்னவன் மறுப்பு

என்றுசொல்லக் கேட்ட தென்னவனு மீதுரைப்பான்  
 ஒன்று மறியாம லுரைத்தீரே வேதியரே  
 சிவஞானி யெந்தனுக்குச் சிற்றாசை வேண்டாங்காண்  
 குருந்தடியி லீசுவரருங் கொடுத்த வரப்படியே  
 பொன்னம் பலத்தையர் பொற்பாதம் விட்டொருநாள்  
 வருவேனோ வாரேன்நான் வார்த்தையினி யுரையாதீர்  
 இந்தமொழி தன்னை யிப்பொழுதே விட்டுவிடும்.  
 என்றுசொல்லத் தென்னவனா ரீதுரைப்பார் வேதியரும்:

ஆவுடையார் தென்னவனைக் கொண்டு கோவைபாடுவித்தல்  
 ஈசர் மலரடியை யிதயத்தில் தான்வைத்து

1790

ஈசர்மேற் கோவை எழுதநீர் வல்லவரோ  
 என்றே யவர்கேட்க யியம்புவார் தென்னவரும்  
 உம்மைப்போல் வேதியர்க ளெழுதவே யுண்டானால்  
 கோவைநா மிப்பொழுதே சொல்லுவோ மென்றுரைத்தார்  
 உரைத்த வதைக்கேட்ட வெழின்மறையோன் தானும்ப்போ  
 இப்பொழுதே நீர்சொன்னா லெழுதுவோ மென்றுரைத்தான்  
 அந்தமொழி கேட்டுத் தென்னவனு மப்பொழுது  
 ஆனந்த மாச்சரிய மெனவே மனமகிழ்ந்து  
 ஈசர்மலர்ப் பாதமதை யிதயத்தி லேநினைந்து  
 கோவையவர் பாடக் கோமா ளெழுதினராம்

1800

ஆவுடையார் திருக்கோவையைச் சிற்றம்பலத்துள் வைத்தல்  
 எழுதி முடித்தவரு மெண்ணிலக்கந் தான்போட்டுப்  
 புத்தகமுஞ் சேர்த்துப் பெருங்கயிறுந் தான்போட்டுத்  
 தில்லைச் சிவனார்தம் கையெழுத் தீதெனவே  
 கடையேட்டிற் றானெழுதி வைத்தார் சிதம்பரனார்  
 எழுதின புத்தகத்தை யீதுசெய்தா ரம்மாளை  
 பஞ்ச கேந்திரப் படிதனிலே புத்தகத்தை  
 வைத்துக் கதவடைத்து வந்தார்கா ணம்மாளை.

ஆவுடையார் மறைவு  
 வந்த மறையோனும் மாயமாய்த் தான்மறைந்தார்  
 தென்னவனு மப்பொழுது தேடி யலுத்தவனாய்  
 ஈசரது மாய மிதுவெனவே தானறிந்து  
 என்னைநீர் சோதனைகள் செய்யவென வந்தீரோ

1810

ஈசுவரரே உம்முடைய மாயையீ தென்றுசொல்லிப்  
 போனவிடங் காணாமல் போதப் பரிதவித்து  
 நின்றுநெடு மூச்செறிந்து நின்றார்கா ணம்மாளை  
 என்னை மயங்கவைத் தேகினீ ஈசுவரரே  
 உம்முடைய சீர்பாத மொருநாளும் நான்மறவேன்  
 என்னுடைய சனனமதை யீடேற்றிக் கொள்ளுமையா  
 என்று புலம்பி யிவரிருக்கும் வேளையிலே;

மூவாயிரவர் திருக்கோவையைக் கண்டு திகைத்தல்  
 தில்லை மூவாயிரம் பேரி லொருவனவன்  
 தில்லைச் சிதம்பரார்க்குச் சிறப்பாகப் பூசைபண்ண  
 வேணுமென்று சொல்லி விரைவாகத் தானும்வந்தான் 1820  
 வந்து கதவுதனை வாகாய்த் திறந்திடவே  
 பஞ்ச கேந்திரப் படிதனிலே புத்தகத்தைக்  
 கண்ட வுடனேயவன் கலக்கமுற் றீதுசொல்வான்  
 களவாணி வந்திங்கே களவுபோ யிருக்குதென்று  
 எண்ணி யவன்மனதி லிப்புறத்தே வந்தவனும்  
 திறந்த கதவடைத்துத் தீவரமா யெண்ணியவன்  
 தில்லைமூ வாயிரர்க்குச் சேதிசொன்னா னப்பொழுது  
 அந்தமொழி கேட்டு அனைவோரு மங்குசென்று  
 கதவுதனைத் திறந்து கண்டார்கள் புத்தகத்தை  
 இந்த நல்ல புத்தகந்தா னிவ்விடத்தி லுள்ளதல்ல 1830  
 மாயமா யிதுவிங்கே வந்திருக்கு தென்றுசொல்லிப்  
 புத்தகத்தைத் தானெடுத்துப் பேணியவர் பார்த்தபின்பு  
 அவையடக்க மென்பதற் கர்த்தம்வெளி யாகாமல்  
 நின்று மயங்கி நினைவுவந் தீதுரைப்பார்  
 தென்னவனா ரிப்பொழுது சிவனா ரடுமையல்லோ 1835  
 அவரைநாம் போய்க்கேட்டா லர்த்தம்வெளி யாமெனவே,

மூவாயிரவர் மாணிக்கவாசகரைக் காணுதல்  
 எல்லோருந் தென்னவரை வந்துகண்டா ரம்மாளை  
 கண்டுமவர் தம்மோடு கரும முரைக்கலுற்றார்  
 கண்ணாரக் கண்டதையுங் கருணையுள்ள தென்னவனார்  
 ஈசுவரனார் மாயமிதை யேதென் றெடுத்துரைப்போம் 1840  
 வேதியனார் தம்மிடத்தி லிருந்ததொரு புத்தகந்தான்

இவர்கையிற் றானுளது விதுமாய மென்றெண்ணி  
 தில்லைமூ வாயிரரைச் சிறப்பாகத் தான்பார்த்து  
 ஏதுசொல்ல வேணு முங்கடமக் கிப்போவென  
 விந்தநல்ல புத்தகத்தின் பொருள் நமக்குச் சொல்லுமென்றார்: 1845  
 மாணிக்கவாசகர் தில்லையைடைதல்  
 பொருளுமக்கு நாமும் பொருந்த வுரைக்கின்றோம்.  
 வாருங்க ளிப்பொழுது வாகாக நம்முடனே  
 என்றுசொல்லித் தென்னவனுந் தில்லையைத் தானடைந்து;

மாணிக்கவாசகர் சிவசாயுச்சிய மடைதல்  
 தில்லை மூவாயிரவ ரெல்லாம் வரவழைத்துச்  
 சென்று சபைமுன்னே திறமாக வந்துநின்றது 1850  
 பொருளிதுவே நீர்காணும் புண்ணியரே யென்றுசொல்லிச்  
 சபையையவர் கைகாட்டிச் சென்றார் சபையினுள்ளே  
 சபைதனிலே தான்சென்று சாயுச்சிய பதமடைந்தார்  
 தென்னவனைக் காணாமல் தில்லை மூவாயிரவர்  
 தேடி யலுத்தவர்கள் சிந்தை யதுகலங்கி

சிவனாரைப் போற்றிச் சிந்தை தெளிவுறவே  
 ஈசுவரரே நாங்க ளனைவோரு மிப்பொழுது  
 சேரவிற்றத் திடுவோஞ் சீக்கிரமாய்க் காட்டுமென்றார்  
 அப்பொழுது சிவனாரு மவர்கடமைப் பார்த்து  
 தென்னவனும் நம்முடைய சீர்பாதஞ் சேர்ந்தான்காண் 1860  
 வீணுக்கு நீங்க ளிறக்கவந்த காரியமென்  
 என்றுசிவ னாரருள வேகினர் தம்பதிக்கு.

பயனுரைத்தல்  
 மாணிக்க வாசக ரம்மாணை கேட்போர்கள்  
 காணிக்கை யாகக் கைலாயஞ் சேர்வார்கள்  
 கற்றுப் படிப்பவர்கள் காதாரக் கேட்பவர்கள் 1865  
 பெற்றுப் பெருகிப் பெரியகுடி யாயிருப்பார்  
 பாடினவர் கேட்பவர்கள் பயனெடுத்துச் சொல்வோர்கள்  
 இந்தக் கதையை யெழுதிப் படிப்பவர்கள்  
 இன்னமின்னஞ் சொல்லுமென்று இன்பமாய்க் கேட்போர்கள்  
 1870 இந்தக் கதையை யெழுதிக் கொடுத்தவர்கள் 1870

இன்பசுக மெல்லா மினிப்பெருகி வாழியவே.

-----  
BULLETIN OF THE GOVERNMENT

ORIENTAL MANUSCRIPTS LIBRARY, MADRAS.  
-----

**AN APPEAL.**

The Government Oriental Manuscripts Library, Madras, is unique in point of variety and vastness of collections covering a very wide field of Indian Literature in Sanskrit, Tamil, Telugu, Kannada, Malayalam, Mahratti, Arabic, Persian and Urdu. The dates of several of the manuscripts go back to many hundreds of years. From an academic point of view, these collections contain some very interesting specimens of Literary, Scientific, Historical and Artistic importance. A large number of them have not yet been printed and some of them are available only in this Library. With a view to placing these manuscripts in the hands of the public in a printed form, the Government of Madras were pleased to sanction the starting of a BULLETIN under the auspices of the Government Oriental Manuscripts Library. For the present only two numbers are issued in a year. They contain critical editions of original works in Sanskrit, Tamil, Telugu, Kannada, Malayalam, Mahratti, Persian and Urdu. The annual subscription is only Rs. 4 inland and 8 shillings foreign. Scholars, Patrons of Culture, Universities, Public Libraries and Educational Institutions are requested to enrol themselves as subscribers for this Bulletin and thus encourage the cause of Oriental Studies and Culture.